
दो शब्द 


ग्रच्छा होता कि दो शब्द लिखे ही न जाते । नाटक ज॑सा है, है । 
उसके बारे सें मे कया कहें श्रौर क्‍यों कहेँ। सेरी चीज़ है, अच्छी 
ही श्रच्छी होनी चाहिये । 
लेकिन बात इतनी ही नही है। नाटक लिखा है तो खेला भी 
जाना चाहिये । श्राज जिस तेजी से खेले जाने वाले नाठकों की सॉँग 
श्रा रही है, उस तेजी से थे लिखे नही जा रहे; उसके कई कारण है । 
उन पर विचार करने की यहा आवश्यकता नही है। शीघ्र ही वह 
कमी दूर हो जाएगी । मैने भी जब यह नाटक लिखा तो इसी दृष्टि से 
लिखा । रंगमंच के कई जानकारों से सलाह ली। उनमें लेखक, 
श्रालोचक तथा निर्देशक सभी थे । दो बार दिल्‍ली की एक प्रगतिशील 
झौर सुप्रसिद्ध सस्था दिहली श्रार्ट थियेदर' के कलाकारो के सामने 
इसे पढ़ा भी । काफो बहस हुई । काफी लोगों ने इसे पसन्द किया, 
कुछ संशोचन भी सुझाये । छुछ लोग ऐसे भी थे जिन्होंने इसके श्रन्त 
को आदशंवादी बताया । श्रभिवय की हृष्टि से भी उनका मत है कि 
इसका तीसरा अश्रंछ सफलतापूर्वक रंगमंच पर प्रस्तुत नही किया जा 
सकता, बहुत ही कुशल अभिनेत्री की जरूरत होगी । चिन्रपट की 
बात और है । 
एक बन्धु ने सुझाया है कि डाक्टर सरोजा को बचाने के 
स्थान पर सार क्‍यों न दे, कम से कम आपरेशन को बीच से ही 
छोड़कर भाग जाय । श्राखिर वह नारी है, नारी वया नही कर सकती । 


(!] 


फिर वह नारी जिसके साथ श्रन्याय हुआ हो । पर अ्रधिकांदा मित्र इस 
वात से सहमत नहीं हैं। वह डावटर भी, जिन्होंने श्रापरेशन और रोग 
के सम्बन्ध में लेखक को पूरी जानकारी दी, इस बात से सहमत नहीं 
है । उनका कहना है कि तब तो यह डाक्टर के स्वभाव और श्राचररप 
के विरुद्ध हो जायगा। 

यह सब अभिनय की दृष्टि से लिखा गया है । शेष नाटक जैसा 
भी है उसे पाठक पढ़े श्लौर जाने। में देहली श्रार्ट थियेटर, डा० 
श्रीकृष्ण, श्री नूर नदी श्रव्वासी, श्री जे० डी० सिह तथा श्रन्य मित्रों 
का श्राभारी हूँ जिन्होंने बहुमूल्य सुक्राव देकर रचना को श्रधिक से 


अ्रधिक सुन्दर बनाने में योग दिया। पाठकों के सुझाव का भी मैं 
स्वागत कखूंगा। 


८१८ कुण्डेवालान 
अजमेरी गेट 


“-विष्णु प्रभाकर 
दिल्ली ६. 


पात्र प्रवेश करने के क्रम्त से : 


दावा 
डा० सिस्तेज सईदा 
नीर 


मिस लीला जोसेफ 
संतीदतन्द्र दार्सा 


राम 
डाक्टर श्रनीला 


गोपाल 


काकी 
डा० केशव 


डा० श्रनीला के बड़े भाई, एक कर्नल : 
आयु ५०-५१ वर्ष 

ग्रनीला की सहयोगी-डाक्टर . 

झ्रायु २५-३६ वर्ष 

नतिग होम की एक सनकी मरीजा - 
आयु ३५-३६ वर्ष 

तर्तिंग होम की एक नसे : आयु २५-२६ वर्ष 
मरीजा का पत्तिि * एक इंजीनियर : 

झायु ४४ वर्ष 

नर्सिंग होम का सेवक : झायु ३० वर्ष 
नभिंग होम की मुख्य डाक्टर : 

आ्रायु ३६-३७ वर्ष 

मरीजा का बेटा : आयु १० वर्ष 
अनीला की सेविका. : श्रायु ६० वर्ष 
अनीला के अभिन्न : 


प्रसिद्ध एनसथेटिस्ट : आयु ४३-४४ वर्ष 


भरीजा अन्तिस हृश्य मे आती है । केवल लेटी रहती है | काकी का 
अभिनय करने वाली महिला मर्र'जा बन सकती (है । 


समसय 


१६५०-६० का भारत 


स्थान 


बम्बई अथवा कोई भी वडा नगर 

( रंगमंच पर डा० अनीला के नसिंग होम में उनका दफ्तर । 
सामने के दरवाजे वरामदे में खुलते है। बाई' ओर का दरवाजा हमेशा 
नहीं खुलता । दाई झोर के दरवाजे से सब श्राते-जाते है । मंच पर 
बाई श्रोर जो दरवाजा है वह किसी दूसरे कमरे में जाता है जिसमें 
नर्स ओर दूसरे कार्यकर्ता बेठते है। दाई ओर आराम करने का 
कमरा है । बरामदे वाले दोनों दरवाजों के बीच में एक अलमारी है। 
उससे पुस्तक हैं । दोनों श्रोर कलेण्डर या चार्ट हो सकते है । 
ऊपर घड़ी है। श्रलसारी के नीचे एक बड़ी मेज है जिसके चारों 
ओर कुर्सियां हैं। मेज्ञ पर दपतर का साधारण पर स्वच्छ सामान । 
दाई शोर के द्वार के पास एक सोफा सेट है। उस पर आगभन्‍्तुक 
बेठते हैं। दीवारों पर श्रधिक नहीं केवल दो-चारः चिकित्सालय 
संबन्धी जानकारी के चार्ट व चित्र है। बाई ओर चाले दरवाजे के 
इस ओर एक खिड़की है । उससे इधर को श्रोर एक और मेज्ञ है 
जिस पर एक छोटा-सा अलमारी-तुमा बुक-केस है जिसमें डाक्टरी 
की किताबें है। मेज पर स्वेथस्कोप श्रादि रखे है । देलीफोन बड़ी 
मेज़ प्र है । फर्श पर नीली दरी और दरवाजों पर सुन्दर कलाएूर्ण 
परदे हैं। ग्रोष्म ऋतु के एक सवेरे पर्दा उठता है। मेज पर दादा बंठे 
है। श्रायु पचास के ऊपर पर स्वस्थ-दबंग और सेनिक वेश में है। 

हाथ में पिस्तौल है। बाई शोर की कुर्सो पर डा० सईदा बेठी है । 


(७ ) 


हर डाक्टर 
आयु उन्तकी ३५-३६ के आसपास है। इकहरा बदन और मुस पर 
शात्मविश्वास है। सफेद साड़ी पर सफेद कोट पहले है। हाथ में 
स्देथस्कीप है। दोनो दातें कर रहे हैं । ) 
दादा 
तो यह कहा नीझ ने कि हम सब मशीन है। ठीक 
भी है। (चार्दो को दिखाकर) इन चार्टो को देख कर यही 
कहा जा सकता है। लेकिन डाक्टर ! कुछ भी हो, हम 
आदमी की बचाई मशीन से फिर भी अच्छे है । 
सहदा 
जानतो हूँ, दादा । हमारे पास दिल है लेकिन वह 
कहती थी कि यह दिल भी मशीत का बता हुत्ा है । 
दादा 
(प्रभावित होने का चादय करते हुए) यह कहा उससे ! 
हमारे दिल मश्षीत के बने है। याती ...यानी हम सहज भाव 
से कुछ नही करते, हिसाब लगा कर करते है। (बराबर 
किसी वस्तु से खेलते रहते हैं) 
सईदा 
(चकित होने का चादुय करती है) सच दादा ! उससे 
यही कहा कि तुम सब हिसाबदां हो, निरे हिसाबदां... 
(सहसा बाहर से एक मरीजा का प्रवेश | अधेड़ उञ् (३४-३६), 


सिर का पट्टी बेची है। एक हाथ स्लिय में है। मुख पर कुछ 
डीनता-्ती भलकतो है । उसे देखते ही दोनों चौंकते है।) 

सईदा 
लो वह आ गई , थिक अ्ाव दी डेविल एण्ड शी इज 
देयर । 
दादा 
(एकदस) नीरु, तुम यहां कैसे आई ? 
नस 
चल कर दादा । आपने बोलने को मना किया है, 
चलने को नहीं... 
सदा 
नीसजी, श्राप इतनी समझदार हैं फिर भी... 
नीर 
समभदार हूँ तभी तो श्राना पड़ा । समभती हूँ कि 
चलने-फिरने से खाना-पीना पच जाता है। विचार तक 
पच जाते हैं। झुफ्के श्राप सब आधी पागल कहते है... 
दादा 
जब कि तुम पूरी पागल हो। 
नौ ; 
(छमक कर ) पूरे पागल आप है । हमेशा हिंसाब करते 
है और हिसाबदां पूरे पागल होते है । 
दादा के 
(हँस कर) नीरुजी, आप इंच बात की चिन्ता च 
करें... 


५ ० 


नीर 
चिन्ता मै कहां करती हैं। इस चिड़ियाघर में कोई 
कर भी नही सकता । वह दीदी का काम है । में तो केवल 
श्रापको सूचना देने आई थी । 


दादा 
सूचना मिल गई। 
सईद! 
ग्रव श्राप आराम करे। 
नीरु 


अजीब वात है, श्राप कहते हैँ-श्ाराम करो | प्रधान 
मन्त्री कहते हैं कि आराम हराम है। में समझती हूं कि 
वह सच कहते है । जब से दीदी यावी डाक्टर श्रनीला गई 
है तब से यहां आप ही आप भ्ाराम हराम हो गया है । सब 
हिसाब लगाने लगे है... 
दादा 
( मुस्कराकर उठते हैं) मै कहता हुँ कि आप शअ्रपने कमरे 
में जाए। श्रापका स्वास्थ्य ऐसा नही है कि... 
सईदा 
(उठती है) चलिये में आपको छोड़ झ्राऊ । 
(बवरवस पर सावधानी से उन्हे बाहर ले जाती है ।) 
दादा 
(घमते हुए ) अनीला को गये अभी पन्द्रह दिन भी 
नही हुए है कि सबका श्राराम हराम हो गया; सब हिसाव 

लगाने लगे। वाह, क्या भाषा बोलते है लोग... 
सईदा 
(जाते-जाते मुड़ कर) यह सब इसीलिये है दादा, कि 
उन्हें सब लोग बहुत प्यार करते है। उतके बिना रह 
नहीं सकते । 
(जाती है) 
दादा 
लेकिन इसका यह मतलब तो नही कि वह अपनी 
जान दे दे | दो साल से वह नर्सिंग होम से बाहर नहीं गई । 
अब गई है तो... 

(देजी से नर्स, मिस लीला जोसेफ का प्रवेश, आयु २५-२६ 
वर्ष, चर्ण दयास, नयन सुकीले, स्नेह पुर्ण, बदन इकहरा, सुख पर 
चंचलता, सदा तेजी में रहती है।) 

लीला 
दादा, एक नया केस आया है । 

दादा 
नया केस, कौनसा ? 

लॉला 
बिल्कुल नथा । : 


दादा 
यानी उनके पास मंजूरी नहीं है। कौत लोग है ! 


लीला े 
बड़े लोग है । मरीजा के पेट में बड़ा तेज दद उठता 


श्२ डाक्टर 
है। बड़ी उल्टियां आती हैं । बड़ी दुरवेल है । 
दादा 
(एकदम) बड़े-बड़े, लेकिन में पूछता हूँ वे बड़े हैं 
कौन ? 
लीला 
जी बड़े इंजिनियर है। बड़ी दूर आसाम से वदल कर 
पता आये हैं, 
दादा 
ओ्ोह ! वे बड़े इंजिनियर नाम कया बताते है । 


लीला ॥ 
श्री एस० सी० हर्मा--श्री सतीगचन्द्र शर्मा । 


दादा 
(सोचते हुए) सतीगचन्द्र शर्मा--इंजिनियर, तुमने 
कहा कि वे आ्रासाम से आये है ? 
लीला 
जीहाँ | पूना में लगे हैं पर रहने वाले भांसी के है । 
(सहसा बाहर तेज्ञ श्रावाज उठती है) 'डाक्टर ! डाक्टर 
साहब ! (दादा चोंकते हैं ।) 
। दादा 
(चौंक कर) भांसी के इंजिनियर श्री सतीशचन्द्र शर्मा । 


गोरे-गोरे, गठे हुए बदन के, अफसरी झ्ान में बड़ी-बड़ी 
बातें करते हैं । 

लीला 
जी हां वही । आप उन्हें जानते है? वह अपनी 
पत्ती को भरती कराना चाहते है... 
( दादा सहसा घूमने लगते हैं ।) 
लीला 
तो क्‍या कहूं दादा ? 


दादा 
लीला ! उनसे कह दो कि वह लौट जाए । 


लीला 
(अनबुऋ-सी) जी क्या... 
दादा 
(धीरे से) उनसे कह दो कि वह लौट जाएं...देखती 
क्या हो, जाकर कह दो । (वह फिर भी नहीं जाती) भ्ररे तुम 
सुनती क्‍यों नही, मिस जोसेफ । में कह रहा हूँ कि उनसे 
जा कर कह दो कि मरीजा के लिए इस नसिंग होम में 
जग: 
जगह नही है । जे 
(एकदम) श्रच्छा दादा (सुड़ते-मुड़ते) लेकिन दादा... 
(हृढ़ स्वर) वहस अत सिस्टर । उन्हे जाना 


होगा। 
दादा सुनो तो... 


'लॉला 


दादा 
(तेज होकर) जाश्रो... 


डाक्टर 


तेजी डावटर सईदा का प्रवेद्य) 
सडईदा 
लीला, जल्दी करो। श्रीमती शर्मा की तबियत 
बहुत खराब हो गई है ! उल्टियां ञआ्रा रही है। उषा को 
मेने दवा बता दी है | तुम जाकर उन्हें कमरे में लिठाशो । 
केस सीरियस है । 
लीला 
अ्रभी जाती हूं । 
(एक बार दादा को देखकर भिमरकती है फिर तेजी से जाती 
है । 
है। ) कल 
दादा ! ये लोग बिना किसी सूचना के आगये है । 
मरीजा की हालत बहुत खराब है। 
दादा 
सुत चुका हूँ पर यहां उनके लिए जगह नहीं है| 
उन्हें जाना होगा | 
सईदा 
(चकित) वया...कक्‍्या आप उन्हे जानते है ? 
दादा 
में हर सवाल का जवाब नहीं दे सकता। उनसे कह 
दो कि वे चले जाएं | 
सईदा 
(एकदम हत्मण) जी, जीहां, कहे देती हु ।...दादा । 

बया बात है ? क्‍या श्राप... 
दादा 
(एकदम कांप कर) कुछ नहीं, कोई बात नहीं 
(दृढ हौकर) मे उन्हें इस नर्सिंग होम में दाखिल नहीं कहूंगा। 
सदा 
पर क्यों ? वह बहुत बीमार है, दादा । 
दादा 
(पूर्वेतः ) कोई चिन्ता नहीं। हुथ्वा करें । 


सईदा 
लेकिन श्राज से पहले तो इस विंग होम में कभी 
ऐसा नही हुआ । 
दादा 
जो अब तक नहीं हुआ वह आगे भी नहीं होगा, 
ऐसा कोई नियम है क्या ? 
सईद/ 
नियम में नही जानती और न आपसे बहस कर 
सकती हूँ। पर इतना जेझूर जानती हूं कि जहां तक हो 
सकता है इस नर्सिंग होम से किसी को लौठाया नही जाता। 
इसलिये जब डाक्टर भ्रतीला इस घटता के थारे में सुनेगी 
तो 
दादा 
(एकदस) तो वह नाराज होंगी । 


2१६ डाक्टर 
सईदा 


ज़रूर होंगी । 
दादा 
डाक्टर सईदा ! मुझसे ज्यादा अ्रनीला को जानने 
का दावा मत करों । इस मरीजा को इस नर्तिग होम में 
जगह नहीं मिलेगी । 


सईदा 
(हत्प्भ) बहुत अच्छा । वहुत अच्छा... 
(वह जाने को मुड़ती हैँ कि तभी बाहर से तेज घबराई 
आ्रावाज आती हैं ।) 
सती शचन्द्र शर्मा 
(करुण स्वर) डाक्टर, डाक्टर ! मरीजा को दौरा 
पड़ गया है | जल्दी आाइये...मरीजा को दौरा पड़ गया... 
( यह स्वर छुनते ही दादा का झारीर तन जाता है। 
सईदा ठिठकती है, डरती है ।) 
दादा 
वह अन्दर नहीं आ सकता | तुम शीघ्र उन्हें विदा 
कर दो, झीछ्र... 
सतीशचन्द्र शर्मा 
डाक्टर, जल्दी श्राश्रो...जल्दी आशो । 


दादा 
जाओ । 

सईद 
(जागकर) अभी जाती हूँ। अ्रभी'' 

(तेजी से जाती है। दादा एकदस कुर्सी पर गिर पड़ते है । कई 
क्षण संज्ञाहीन से शुन्य सें ताकते है। तभी नसिग होस का सेवक रास 
वहां श्राता हैं। मस्त, चिन्ताहीच ३० वर्षीय युवक, हाथ में श्राज 
की डाक है । ठिठकता है ।) 


राम 
दादा ! दादा !! 
दादा 
(चौक कर तीक्नता से) वया है ? 
राम 
डाक है, दादा ! 
दादा 
यही रख दो । 
राय 


जीहाँ। रख तो देगा ही । (रखता है) वह जो नया 
मरीज आया, हालत उसका ठीक नहीं । बराबर उल्टी, कै, 
वसन, डाक्टर कहता उसको“ दौरा है। दादा ! दौरा तो 
घूमने को बोलता | उसका पेट घृूमता... 
दादा 
(चीख कर) ठुम नही जाशोगे ! 
राम 
जायेगा, दादा जायेगा नहीं तो और क्‍या करेंगा। 
पण आप ऐसा गुस्सा क्यो होता, और हम बता देताकि 


५ श् डाक्टर 


डाक में मिस साहब का चिट्ठी हैं। 
(जाता है । दादा तेजी से डाक देखते है और एक पत्र फाड़ 
कर पढ़ते है । धीमे-धीमे, फिर धीरे-धीरे, इतने तेज कि सब सुन लें ) 
मां की तो पूछो मत । सपने में बड़बड़ाया करती हैं। 
हर मरीज का नाम लेकर पूछती है। उनको दवा बताती 
हैं। आदेश देती है । दादा, आपने मा को क्या बना दिया । 
कहती रहती है कि मरीज मेरी याद करते होंगे। 


दादा और डाक्टर सईदा के होते हुए भी मेरा मन वहीं 
पड़ा है। 


दादा ! थह स्वभाव की दासता है न ? क्‍यों दादा ! जो 

स्वभाव का दास बन जाता है. वह मशीन नहीं बन जाता... 
(एकदम पढ़ना बन्द करके) 

मशीन ! मशीन ! सब मशीन की बाते करते हैं। कया इस 
सर्तिग होम में सब काम मशीन की तरह होता है ? क्‍या 
अनीला मशीन बन 'गई है ? क्या हमारे दिल भी मशीन के 
वने हैं ? (श्रल्प विराम, दादा खड़े हो जाते है । पीठ पर हाथ करके 
पूमते हुए याद करके, बोलते हैं) मेने कहीं पढ़ा था कि “इन्सान 
का दिल मशीन है लेकिन ऐसी मशीन जो शोर को संगीत 
में बदल देती है ४ संगीत में, यात्री... 


(तेज़ी से लीला का प्रवेश) 
लीला 
दादा : डा० सईदा ने पुछा है कि आपकी आज्ञा 

हो तो उन्हें सात-भ्राठ दिन की दवा दे दी जाय। 
दादा 
(चोट पीकर) क्यों न दे दो जाय ? डाक्टर से कहो 
कि वह मरीजा को अ्रच्छी तरह देखे और हो सके तो किसी 
दूसरे नसिंग होम के लिए पत्र लिख दे । 
लौॉला 
जी...जी बहुत अ्रच्छा । 
(उसी तेज्ञी से जाने को सुड़ती है ।॥) 


दादा 
सुनो !... 

लीला 
(मुड़कर) मुझे बुलाया आपने ? 

दादा 


हॉ...क्या मरीजा की तबियत वाकई बहुत 
खराब है ? 
लौोला 
अब कुछ ठीक है । 
दादा 
वेजारहेई न! 
लीला 
जीहां । उन्हें यकीन दिला दिया गया है कि नसिग 
होम में बड़ी भीड़ है; सचमुच जगह नही है । 


रह डाक्टर 
दादा 
(किर चोट पीकर) तुमने ठीक किया । 
लीला 
जी ! मै जाऊं, वे राह देख रहे है (फिर घुड़ती है) 
दादा 
(एकदस) रुको | 
लीला 
(घुड़कर) जी वे... 
दादा 
(रुक-सककर) लीला ! डाक्टर से कहो कि वह मरीजा 
को दाखिल कर ले । 
लीला 
(सकपका कर श्रनवूझ-सो) जी ई ई... 
दादा 
मे कहता हूँ कि मरीजा को दाखिल कर लिया 
जाय । 


(पेपर चेट उछालता है ।) 


लीला 
(हतछाभ) मरीजा को, दाखिल कर लिया जाय...। 
दादा 
हां...हां... 
लीला 


अपने तसिंग होम से ! 

दादा 
जी हाँ...जी हाँ...जी हाँ... 
लीला 


(पुर्वेत: श्रनवुकू) जी बहुत श्रच्छा । जी, आपने कहा 
नकि मरीजा को दाखिल कर लिया जाय । 


दादा 
तुमने ठीक समझा, हमने यही कहा । 
लीला 
जी...जी आप वड़े, बडे... 
(भागती है । दादा तेजी से बंठते हैं, पेपर वेट तेजी से मेज 
पर गिर पड़ता है । तभी राम आता है ।) 


राम 
दादा साहेब ! अपनकू छुट्टी चाहिये । 
दादा 
छुट्टी ! श्रोर तुमको । 
राम 


हां दादा, अपनकू । अपनक् एकदम छुटूटी 
चाहिए । 
दादा 
एकदम छुट॒टी चाहिए तो यमराज के पास भ्ररजी 
भेजो । 
राम 
वह तो अपन पेंदा होने से पहले ही भेज आया था ! 
पर फिलहाल अ्रपन इस नर्तिग होम से छुट्टी चाहेगा । 

दादा 
क्यो * 
राम 
वबयों क्या, दादा। अ्पनका जी नही लगता । वीमारों 
के साथ रहते-रहते श्रपतकी अ्रक्ल भी बीमार पड़ गया। 
और जब से डाक्टर दीदी गया तब से तो दादा ! श्रापकी 
अक्ल भी, माफ करता दादा... 


दादा 
(शान्त पर तेज) राम... 


राम्‌ 
अपनने पहले ही माफी भांग लिया, पा दादा, 
अपनने गलत तो नही कहा, दादा । 


दादा 
राम | मै घर जारहा हूं । एक हफ्ते बाद लौटूंगा । 
डा० सईदा से कह देता ! 
राम 
जी... 
दादा 


झोर यह तार लिखा रखा है। अभी भिजवाना है । 
अतीला कल आ जाएगी... 


राम 

दादा 
राम ! ऐसा उल्लू की माफिक क्या देखता। डा० 
सईदा से कह दो कि मे एक हफ्ते के लिए घर जा रहा है । 
अनीला को तार भिजवा दें। वह कल था जाएंगी । 
समझा... 
राम्र्‌ 
दादा, आप नाराज क्यो होता । हमने कहा नही कि 
अपनकी अक्ल बीमार हो गया है। मिस साहब से 
इन्जेक्शन लगाने को बोला परा (दादा नहीं सुनते, चले जाते हैं) 
आप भी नही सुनता । इस अस्पताल में सब बीमार । आप 
भी बीमार... 
(डा० सईदा का प्रवेश) 
सईदा 
क्या बात है राग ! कौन बीमार है ? 
राम 
ग्राप !...ओह आप  डावटर साहब ! दादा बोला 
कि हम एक हफ्ते के लिए घर जाता है। डाक्टर दीदी कल 
थ्रा रहा है। 
सईदा 
क्या ! डावटर अनीला कल आ रही है । 


राम 
जीहाँ। श्रपनक्क' तार देने को बोला। श्रपन 


श्ड डाक्टर 
जाता है। 
(जाता है ) 
सईदा 
समझ में नहीं श्राता, क्या वात है ? 
(लीला आती है ।) 


लीला 
डाक्टर ! ऊषा ने उनका सव इन्तजाम कर दिया है 
लेकिन यह क्या वात है 


कया वात ? 


लीला 
कि दादा एकाएक चले गये और डाक्टर दीदी एकाएक 
आ रही हैं । 
सईदा 
सुना तो मेने भी है... 
लीला 


वड़ी अजीब वात है। क्यो डाक्टर, आपको यह वड़ा 
भ्रजीव नही लगता ? 
सईदा 


लीला 
दादा का इस तरह वर्ताव करना... 


क्या...१ 


पहला अंक २५ 


सईदा 
लीला ! दूसरों की जिन्दगी में इतना गहरा जाने की 
कोशिश मत करो । अ्रपना काम देखो । जाशो... 
(तिज्ञी से नी का प्रवेद्या ) 
नी 
(श्राते-आते) बिना गहरा जाये क्‍या कुछ हाथ लगता 
है डाक्टर । 
सईदा 


श्राप फिर श्रा गई । 
नीर 
श्राना पड़ा डाक्टर । आपने कुछ सुना ? 
तईदा 
( चिढ़चिढ़ोहट ) क्या ? 
नौर 
इस न्िग होम में भूचाल शआ्राने वाला है । 
लीला 
गाने वाला है ? में तो समझी थी कि आ चुका । 
सईदा - 
श्रोह ! तुम लोग नरतियग होम की इतनी चिन्ता क्‍यों 
करते हो । श्रपनी श्रोर क्‍यों नृही देखते । भेहरबानी करके 
ग्रपनि, कमरे में जाइये । मिस जोसेफ इन्हे ले जाबो | 
(लीला चीरु को सहारा देकर ले जाती है ॥) 


मा डाक्टर, 


+ 


नर 
(जाते-जाते) घर वालों से कहना कि वह घर की 
चिन्ता न करें, औलाद से कहना कि वह अपनी मां के बारे 
में न सोचें। जान पड़ता है डाक्टर कि आप भी बीमार 
है। यहां सब बीमार हो गये है । श्रधिकारी भी बीमार, 
नोकर भी बीमार, डाक्टर भी बीमार। बेचारा बीमार... 
लीला ह 
(जते-जाते) मजदूर होकर उस बेचारे को डाक्टर 
बनना पड़ रहा है । 
( दोतों हँस पड़ती हैं । सईदा तेजी से उन्हें देखती है पर वे 
बाहर हो चुके है और परदा गिर रहा है । सईदा उसी तरह पुस्तक 
लिए पाछे-पीछे जाती है ॥ पदाक्षेप ।) 


हृश्य २ 
दूसरे दिन सबेरे 
( पहले हृश्य चाला स्थान : परदा उठने पर वहां कोई नहीं 
दिखाई देता । क्षण भर बाद नर्सो वाले कमरे से मिस लीला और 
राम बातें करते-करते आते है और ठोक-ठाक करने लगते है ।) 
लीला 


राम ! तुम तो बहुत दिन से दीदी के साथ हो । क्या 
वह हमेशा ही ऐसी थी ? 

शाम 
मिस साहब ! अपनने तो नर्तिग होम का नींव 
रखवाया। आपने अ्रपनका फोटो” नही देखा ? मिनिस्टर 
साहब को चांदी का तसला में मसाला अपनने ही दिया। 
अपनकू ठीक मालूम कि दीदी तब भी तप करता था। 
दादा की पिस्तौल श्रौर दीदी का तप... 
लीला 
(एकदस) क्यों रामू | दादा यह पिस्तौल क्‍यों 
लिए रहते है .? 
राय 
अपनकू ठीक-ठाक मालूम नहीं, पण एक बार 
अपनने देखा कि दादा ने पिस्तौल से बहुत सी मूलियां 
काट डाली... 
लीला 
(रुक कर) सूलिया.. 


रा 
हां मिस साहब, अपन को बीमारी की कसम जो 
झूठ बोला । अपन एकदम सत्यवादी...शोत्तोबादी । अपन 
थोड़ा-थोड़ा बंगला भी सीखंगा । 
। लीला 
(हंसती हुई) सो तो तुम करेंगा लेकिन मूलियां क्‍यों 


काटी ? 


श्ष 


राम 
मिस साहब ! श्रापक्‌ पता नहीं; लड़ाई में सिपाहियों 
को गाजर-मूली की तरह कोाटते है । 
लाला 
पर यह तो मुहावरा है । 
राम 
मिस साहब ! अपन भी तो सुहावरा बोला। दादा 
ने अपनक्‌ बहुत मुहावरे बताये । जैसे घास काटता, कान 
काटवा, पेट काठटनया और हां, जैब काटना पर खैर, अपन तो 
सिर्फे कान काटने में यकीन करता ओर आप पेट और 
जैब काटने में। (धीरे से) पण मिस साहब ! दादा शायद 
किसी को एक दम काठ डालना मांगठा तभी उन्होंने शादी 
नही किया । 
ह लीला 
(चकित) शादी नहीं किया ? तो दादा गांव में किसके 
बाल-बच्चों के पास जाते है । 


राम 
मिस साहब ! आप अभी बच्चा हैं। वह शादी तो 
पिछले जन्म मे रही... 
लीला 
पिछले जन्म में...क्‍्या मतलब.. 
राम 
मतलब यह कि मिस साहव ! जब वह शादी हुई तो 


डावदर 


पहला अ्रंक हे 


दादा कर्नल नहीं था। किसी कूँ जब ऊँचा पद मिल जाता 
तब वह दूसरी शादी करना मांगटा यानी एक शादी शादी 
की उमर में होता, दूसरी शादी श्रफसरी की उमर में, एक 
शादी धरम क्री शादी, दूसरी रुतवे की (हंसकर) श्रापकी भी 
मिस साहब दो शादी होगा... 
लीला 
(बनावटी क्रोध) मूर्ख शतान । दीदी ने सर चढ़ा-चढ़ा 
कर दिमाग खराब कर दिया है । 
राम 
(हँसता हुआ) सच मिस साहब । यहां सबका दिमाग 
खराब होना मांगता | हमारे ग्रुरा ु ने ठीक बोला कि 
अस्पताल में मरीज श्रच्छा होता पण जो श्रच्छा है वह बीमार 
हो जाता | एक बार अपनने दीदी को बोला--दीदी ! 
श्राप कभी श्राराम करना क्‍यों नही मांगता । 
लीला 
(सोफे पर बैठ जाती है) तब दीदी ने कया कहा ? 
यम 
(पूर्वतः कास करता हुआ) दीदी बोला--काम करना 
आराम करना है। कभी तुमने सूरज को आराम करते 


देखा है । 
लीला 


सूरज की खुब कही । वह भी क्या आदमी है । 


३० 


राम 
अ्रपन भी यही बोला । भ्रपन ने कहा--सूरज देवता 


है । देवता कभी नही सोता, कभी नहीं थकता | दीदी ने 
एकदम बोला--वह भो देवता बनेगा। फिर कभी नहीं 
थकेगा । कभा नही सोयगा... 


लाला 
दीदी को मजाक करना खूत्र आता है । 


राम 
(घोरे से पास आकर) मिस साहब ! अपनक्क को ऐसा 
लगता जंसे मजाक करने वालों के भीतर कोई बडा तेज 
दर्द होता, तीखा-तीखा वेचैन करने वाला (जोर से) पर 
खर दीदी ने मजाक किया तो अ्रपनक्ू रास्ता मिल गया। 
बोला, दोदी ! देवता लोग सुरग मे रहता और सुना कि 
उधघर का पासपोर्ट हार्टफेज हो जाने पर ही मिलता । 
(फिर काम में लग जाता है) 
लीला 
(उठती हुई) जवाब तुमने खूब दिया। दीदी को 
बोलते न बना होगा । 
रामू 
हां मिस साहव ! बोलता क्‍या, हसां, खूब हसां... 


जब किसी को बोलते न बनता तो वह ग्रुस्सा करता या 
हँसता । 


डाक्टर, 

(तभी हँसी की खिलखिलाहद पास आती है। दोनों चौककर 
बाहर को देखते हैं ।) 

लो वह आ गई । हँसना मांगता तब जरूर गड़बड़ 
हैगां । 

(तभी हँसते हुए डा० श्रदीला और डा० सईदा का प्रवेश । 
डा० अनीला साड़ी पहने और जूड़ा बांधे है। श्रायु ३६-३७ के 
लगभग है पर लगती २७-२८ वर्ष की है। सुख पर सिपाही को-सी 
हृढ़ता और दार्शनिक की-सी प्रीढ़ता है । उनके श्राते ही रासू तेजी 
से नमस्कार करके बाहर चला जाता है । मिस लीला कुछ कागज 
लेकर सेज पर रखती हे ।) 


अनीला 

क्यों लीला ! नई मरीजा के कागज ले श्राई ? 
लीला 

जीहां [ ये रहे । 
अनीला 


ठीक है। इन्हे देखकर मे श्रभी तुम्हारे साथ चलती 


हूँ । 
सईदा 
' लेकिन दीदी ! श्रभी आपको आये देर कितनी हुईं 
है । आते ही मरीजा... 
अनीला 
(हँसकर तुरन्त) मरीजा के लिए ही तो आई हूं । दादा 

की बात मेरी समझ में नहीं श्रारही । मके बलाकर वह 
ने जाने क्‍यों चले गये... 


सईदा 
वह तो मेंने बताया था न क्रि आपको तार देकर... 
अनीला 


हां, वह और भी... 

(तभी सहसा बाहर जोर का झोर उठता है । राम किसी को 
जोर से घमकाता है पर एक वालक-स्वर उससे भी ऊपर उठ जाता 
है ॥) 

योधल 

(तैज स्वर) में श्रभी मिलूँगा | में डाइटर साहब से 

अभी मिलूंगा। 


सम 
नई, नई, कल सवेरे आने को बोलेंगा । मिलने के 
वक्त मिलेगा | 


गोपाल 
मुझे एक बॉल कहनी है । बस एक वात | 
राम 
कल कहेंगा | एक नही दस कहेगा, पर कल,.. 


गोपाल 
नही, नही में अभी कहकर चला जाऊंगा... 


तम् 
(त्तेज) भरे रुक...रुक | डाक्टर दीदी अपनकी जान 

निकाल देंगा। अरे (पास श्राकर) अ्ररे रुकता क्यों नही रे... 
(भागड़ते हुए दोनों अ्रन्दर श्रा जाते हैं ।) 
गोपाल 
डाक्टर साहब |! डाक्टर साहब (मा 
राम 
शअ्पनमे बहौत रोका दीदी, पण यह तूफान... 
(अनीला उस सुन्दर स्वस्थ बालक को देखते ही चौंकती है 8 
झायु दस के लगभग हैं पर बड़ा ही चतुर व॑ चंचल जान पड़ता है ।) 
अनीला 
(एकदम) यह कौन है? 
राय 
नई मरीजा का बेठा । 
सईदा 
यह गोपाल है, दीदी । 
गोपाल 
बस मैं एक वात कहूगा, बस एक बात । 
अनीला 
तो यह नई मरीजा की बेटा है । 
राव 
दीदी । यह बड़ा ही शैतान... 
अनीला 
(एकदम) तुम जाओ राम (राम जाता है)बैठो गोपाल १ 


४ 


डावइटर 


गोपाल 
जी बेठ गया (बैठ जाता है) 
अनीला 
तुम्हारी मां बीमार है ! 
गोपाल 
जीहां, तभी तो आपके पास आई हैं। आपका नाम 


सुना था... 


अनीला 
(वरावर देखती रहती है) तुमने सुना था... 
गोपाल 
जीहां, सुना था तभी तो... 
अनीला 
किससे सुना था ? 
गोपाल 
पिताजी से सुना था। कहते थे कि आप बहुत 


बड़ी डाक्टर हैं । 


अनीला 
(हसकर) तुम्हारा क्या ख्याल है ? कुछ बड़ी दिखाई 


देती हूं । 


गोपाल 
हां, हां, सुभसे बहुत बड़ी है | (पास झाकर खड़ा हो 


जाता है) देखो, में कितना छोटा हैं । पिताजी कहते थे... 


सईदा 
और तुम नहीं कहते फिरते कि डाक्टर अ्नीला बहुत 

बड़ी डढावटर है। वे मेरी मां को श्रच्छा कर देंगी । दीदी ! 
मां को यही कहकर तसलली दिया करता है । 
गोपाल 
पिताजी कहते थे... 
अनीला 
(एकदम) अ्रच्छी बात है। मे तुम्हारी मां के कागज 
देखकर श्रभी श्राती हैं । 
गोपाल 
पिताजी कहते थे कि आपके श्रात्ते ही... 
तअनीला 
(श्राज्ञा के स्वर में) लीला ! तुम गोपाल को छेकर 
जाग्रो । उपा को मेरे पास भेज दो । हम सब अभी उधर 
आते है... 
लीला 
ग्राग्नो तो गोपाल... 
गोपाल 
नहीं, नहीं, पिताजी कहते थे... 
अनीला 
पिताजी ने यह भी तो कहा होगा कि डाक्टर जो कहे 
उसे मानना। जाओ, हम श्रभी श्रात्े है। तुम तो श्रच्छे 
बेटे हो । 


डावटर 

गोपाल 
जीहां, पिताजी कहते थे... 
(सव हँस पडते हैं। लीला श्लौर गोपाल सुड़ते हैं, श्रनीला 
उन्हे देखती है। मुड़ते-मुड़ते गोपाल कहता है ) 
क्यों डाक्टर साहब ! मेरी मां अच्छी हो जाएगी ना * 
अनीला 
हां, हां, यहां सब अच्छे होने के लिये ही आते है । 
गोपाल 
ओर हो जाते है। पिताजी कहते थे... 
( दोनों जाते हैं । श्रनीला उधर देखती-देखती 
ध्यानस्थ-सी हो जल्‍ती है।) 
सईदा 
क्या सोचने लगी, दीदी ! 
अनीला 
कुछ नही सईदा...ऐंसा लगता है कि जैसे इसे पहले 
भी कही देखा है। 


सईदा 
» सच दीदी ! मुझे भी ऐसा ही लगा था। शशि और 
इसकी आखे... 
अनीला 
(कांपकर) शशि और इसकी आंखें ! बही तो, वही 
तो मुझे भी भ्रम हुआ, और आखे ही क्यो ? (तेजी से कागज 

पलठती है) क्या नाम है इसके पिता का, (पढ़ती है) 
सतीशचन्द्र शर्मा... 
सईदा 
जीहां, फांसी के रहने वाले है। श्रभी तक आसाम 
में थे, अब पूना मे... (अनीला हठात्‌ पीली पड़ जाती है) दीदी, 
दीदी, क्या बात है ? क्‍या हुमा आ्रापको ? 
अनीला 
(एकदम तेज्ञ) में पूछतो हूँ कि इसे किसने दाखिल 
किया ? किसकी श्राज्ञा से... 
सडदा 
क्षमा करे दीदी ! यह सब्र दादा ने किया है। एक 
बार तो उन्होने मना कर दिया था पर... 


अनीला। 

( एवंतः तेज ) में कहतो हैं कि इन्हें निकाल दो... 
सईदा 

दीदी ! 
अनीला 


(पूर्वतः तेज) हां, में ठीक कहती हूं कि इस मरीजा के 
लिये इस नर्तिग होम में स्थान नहीं है । 
सदा 
लेकिन दीदी |! सोचो तो दाखिल करने के बाद,.. 
अनीला 
(धम्म से बैठ जाती है) श्रोह, श्ोह, तो उससे कहो कि वह 


बे डावटर 


खुद चली जाये । श्रोह, मै क्या करूँ (सिर मेज पर रख देती है ।) 
सईदा 
श्रापकी तबियत शायद कुछ अधिक खराब है। आप 
झ्राराम करे । मैं राम को भेजती हूं । (पुकारती है) राम... 
अनौला 
(एकदम उठ कर) नही, नही, में बिल्कुल ठीक हु । 
अभी आती हू । में अभी मरीजा को देखूंगी। कृपा कर 
किसी से कुछ न कहना । हां, एक कप चाय तो भिजवा दो । 
( तेज्ी से अन्दर जाती है । सईदा ठगी-सी बाहर जाती है । 
तभी राज आता है ।) 
राम्‌ 
इधर तो कोई नहीं । अपनकू कौन पुक्रारता था ? 
श्रजीब बात है, अब तो इस होम में नई-नई बाते होने 
लगा... 
( तीर का तेज्ी से प्रवेश ) 


नौ 
दीदी * दीदी !! क्‍या मैं सचमुच पागल हैँ । 
रासू 
जीहां (एकदम) अपनको तो यहां सभी पागल 
नजर श्राते । 
नीर 
जो पागल होता है उसे सभी पागल नज़र श्रातते हैं । 
(हँसतो है) 

राम 
(तेज़ी से) क्‍या ? क्‍या बोला (सहसा हँस कर) बोला 
तो तुमने ठीक । इतना दित हो गया पर अपनको पता 


नही लगा कि... 


नौर 
दया ? 


राम 
(घीरे से) यही कि दीदी सचमुच विधवा है या सचमुच 
सघवा । 


नीरु 
(हाका मारकर) तू जरूर पागल है। आजकल 


विधवा और सधवा में कोई श्रन्तर नही होता । दोनों 
स्त्रियां होती हैं । 


रामू 
(उसी तरह हँसता है) अपनी दीदी स्त्री है ! ना वाबा, 


ना। 
नौर 
तो कया है ? 
राम 
माँ... 
नीरु 


मां...हु ऊं-ं...अब समझ में झाया। मैं भी कहूँ 
कि दीदी के भीतर यह गांठ कैसी है ? वह बराबर मां 

बनने की कोशिश करती रहती हैं जवकि शञ्रभी उन्हें खुद 
मां की जरूरत है। 
राम 
(चकित) क्या आ,.. (फिर सिर हिलाकर) वात श्रपनकु 
भी जंचती है । 
नीर 
जंचनी ही चाहिये | जिसे प्यार मिला ही न हो वह 
देगा क्या । लेकिन हां, दीदी है क 
राम 
अपन भी तो यही सोचता है। 
(तभी अन्दर से अचीला और बाहर से सईदा श्राती हैं ।) 
अनीला 
सईदा ! मेने सव कायज देख लिये हैं, अब मरीजा 
को देखना है । चलो । 
सईदा 
लेकिन आपकी तबियत खराब है | उषा चाय ला 
रही है। 
नीर 
दीदी, दीदी। ओह दीदी, नई मरीजा आपकी 
कोई... 
अनीला 


(तेजी से ) सइंदा ! नीए को आज ही छटटी दे 
दी जाय । 


पहला अ्रंक ४१ 


सईदा 
जी... 

नीर 
दीदी, दीदी ! 

अनीला 


(कद्ध) में यह सब नहीं सह सकती । तुम लोगों को 
जी सुविधाएं दी गई है वे इसलिए नही कि तुम दूसरों के 
बारे में ऐसी वेसी बातें कहती फिरो | तुमसे किसने कहा कि... 

चर 

में पगली हूं दीदी, पमली...सुझे माफ कर दो । 

अनाला 

तुम पगली नही हो, तुम्हें यह जगह श्राज ही छोड़ 
देनी होगी । 

(देजी से जाती है ।) 


नौर 
दीदी, दीदी ! ४ 
(्रनीला के पीछे-पीछे जाती है । सईदा भरी ॥ राप्तु ठिठकता है । ) 
राम 


अपने की कुछ समझ 'में नही आया, यह नर्सिंग होम 
है, या चिड़ियाघर है, या पागलखाना है या थोड़ा-थोड़ा 


सब कुछ । 
(जाता है और परदा गरिरता हे ।) 


दूसरा अंक 
हृश्थ १ 
सात दिन बाद 


(रंगमंच पर डा० अनीला के घर का दफ्तर, लगभग पहले अ्रंक 
के कमरे जँसा कमरा हैं। परन्तु यहां सब लोग सामने के बाई श्रोर 
वाले द्वार से श्ाते है । मंच पर बाई ओर का दरवाजा रसोईघर में 
जाता है और ढाईं ओर वाला घयनकक्ष में । चार्टो के स्थान पर चित्र 
है । एक महात्मा दुद्ध का, दूत्तरा गान्धी का । ऊपर एक तेैलचितन्न है 
जिसमें हिसमण्डित गरिरिश्ुंगो से घिरे बीहड़ पथ पर एकाकी सानव 
हढ़ता से बढ़ा चला जा रहा हैं । वाई ओर के द्वार से कुछ इधर 
एक डुन्दर सोफा सेद है। श्रासपास दो तिपाइयां हैं जिन पर एक-एक 
कलापूर्णा खिलौना रखा है। बीज में एक अपेक्षाकृत बड़ी तिपाई है 
जिस पर ताजे फूलों का गुलदस्ता रखा हैं । इसी दरवाजे के पास 
कारनिप्त हे। उस पर एक पक्षी का कलापुर्ण जोड़ा है । उसके बीच 
में एक नारी की प्रतिसा, जिसमें सुतिकार ने सारी के सौन्दर्य, 
सातृत्व श्र साहल को जीवन दिया है। एक ओर उसने शेशव 
की उंगली पकड़ी है, इसरी ओर वह यौवन के कन्घे को हढ़ता से 
सहारा दिये है। परदाय उठता हैं और अनीला मेज पर बैठी बड़ी 
व्यस्तता से एक पुस्तक का अ्रध्ययन कर रही है। बीच-बीच में 
गरदन उठा कर चारों ओर देखने लगती है। इसी दीच डा० सईदा 
वहां शक्राती है ।) 


( ४२ ) 

सईदा 
अरे वाह ! आप अब्रभी तक पढ़ रही हैं। कपड़े भी 
नहीं बदले । 
अऋगीला 
लेकित बिचार बदल दिया है । मै श्रव नही जाऊंगी । 
सईंदा 
प्र डावटर केशव आपकी इन्तजार देखेगे । 
अनीला 
यह उनके लिए श्रौर भी अच्छा होगा । 
सईदा 
(सुल्करा कर) छेकिन इन्तजार की भी एक हैंढे 
होती है। 
अरनीला 
(मुल्करा कर) ईपजार की कोई हद नहीं होती, 
, सईदा ! हद होती है सजिल दी। श्रच्छा खै र, उतको टेली- 
फोन कर दिया है कि वह यहीं भरा सकते हैं। भौर सुनो 
सईदा, में बहुत जल्द वह आरपरेशत कर डी व चाहती 
हूँ । अ्गर्चे एक्सरे में श्रभी कुछ नहीं भरती लेकिन झुके 
पक्का विश्वास है कि गाल ब्लेडर में पथरी हैं । 


सईदा 
लगता तो ऐसा ही है। बड़े खराब दौरे पड़ते हैं। 
बराबर उल्टियां होती है । कमजोर बहुत हैं। प्लूरेसी हो 
चुकी है न ! 


डाक्दर 


अनीला 
सो तो है लेकिन आ्राज इन्ट्रावीनिस इन्जेक्शन देकर 
एक्सरे करना होग। । उससे सब कुछ स्पप्ट हो जायगा । 
सईदा 
वैसे दीदी ! आपका कया खयाल है ? ऐसी हालत 
में आपरेशन करना रिस्क (रूतरा) लेना नही है ? 
अनीला 
मरीजा की जैसी क्रिटिकल हालत है उसमें आपरेशन 
कर देना ही अच्छा है । डावटर को रिस्क तो लेना ही 
पड़ता है । 
सईदा 


जानती हैँ, लेकिन आप क्‍या केवल डाक्टर हैं ? 
अनीला 
(हुठात्‌ चोंक कर) कया, क्या मतलब ? 
सईदा 
कुछ नही । वह नीर कहती थौं कि यह मसरीजा 
आपकी कोई परिचित है । 
अनीला 
(काँपती है फिर तलखी से कहती हैं) और तुमने उसकी 
बातों का विश्वास कर लिया | 


सईदा 
करना पड़ता है । 


दूसरा अंक है 


अनीला 
क्‍यों ? 
ह सईदा 
क्योंकि जिस स्तेह और लगन से इत सात दिनों में 
ग्रापने उसका इलाज किया है उससे... 
अनीला 
( हल्की मुस्कान ) श्रोह, तुम छुक पर तोहमत लगा 
रही हो । औरो का इलाज शायद मैं इतने स्नेह से नहीं 
करती... 
सईदा 
( एकदस ) नही, नहीं, यह बात नहीं । यह बात 
नहीं ! मुके खेद है कि मैने वात को ठीक तरह नहीं कहा । 
अनीला 
(हँस कर) अच्छा, श्रच्छा, दादा की कोई खबर 
आई? 


सईदा 
नहीं तो, शायद अन्न की डाक में आई हो, देखती है । 
(तेजी से जाती है। शअ्रमीला एक क्षण उस झोर देखती 
है, फुसफुसाती है ।) 
अनौला 
स्वगव) दादा के बारे में कोई बात लही करना 


चाहता । सब मेरे बारे में बात करना चाहते है । मेरा और 

मरीजा का...श्रोह । दादा ने यह किया क्या | ( उत्तेलित 
होते हुए) यह क्‍या किया... 


(दादा का प्रवेश, वही वेशभूषा, श्रनोला देख कर चॉकती है) 
दादा !! आप... 


(आगे बढ़ कर पैर छूती हैं) 
दादा 


(पीछे हटते-हव्ते) अरे, अरे बीसवीं सदी में यह वंया 
करती है ! 


अनीला 


कुछ करने के लिए काल का वन्धन नही होता, 
दादा ! 


दादा 
(हँस कर) डाक्टर जब फिलौस्फर (दार्शनिक) बनते 
लगता है तो यमराज का काम बढ जाता है। खेर, 
नई मरीजा को देखा ? क्‍या विचार है ? 


अचीला 
(दादा को देखकर ) मुझसे पूछते हो? 
दादा 
मरीजा का हाल डाक्टर से ही पूछा जाता है । 


अनीला 


(व्यंग्य से) में डाक्टर कहां हू ? डाक्टर आप है। मैं 
तो एक मशीन हूँ। 

दादा 
लेकिन एक ऐसी मशीन जो टूटते जीवन को जोड़ने 
में विधाता से होड़ लेती है । जो मौत की छाया को जीवच 
की मुस्कान में बदल देती है। 
अनीला 
(तीन्न) लेकिन किसी के चलाने पर | 
( तेजी से कह कर मुंह फेर लेती है ! ) 
दादा 
(उघर ही मुड़ कर) ग्रुससा भा गया, अनीला । गुस्सा 
मत करो । में उसे बुलाने नहीं गया था । 
तअनीला 
(एकदम तेज़) पर आपने उसे यहां भरती क्‍यों 
किया ? 
दादा 
क्योंकि वह बीमार थी और यह नर्सिंग होम बीमारों 
के लिए है । 
अनीला 
बीमारों के लिए है लेकिव दुश्मनों के लिए नहीं ! 
दादा 
बीमार न दुश्मन होता है, न दोस्त । बीमार की कोई 
जाति नही होती । 


है 


अनीला 
यह निरा बच्दों का जाल है। श्राप तो सिपाही 


झ्रापको शब्दों से कव से मोह हुत्ला ? केंत्र स 
दादा 


जब से तुमने सिपाही पर सन्देह करना सीखा ! 
जानती हो एक इन्सान दूसरे इन्सान पर सब्देह क्यों करता हैं ? 


क्र 


अचाला 
(तेजी से ) में नही जानती । जानना नी नहीं चाहती । 


लेकित में बताना चाहता हूँ ।...वह अपने पाप पर, 


अपने विश्वासघात पर पर्दा डालता चाहता है । 


अनीला 
(तेज होकर) में पाप कर रही हूँ, मे विश्वासघात 
कर रही हूं ! किससे... 
दादा 


(तलखी से) अपने कतंव्य से, अपने फर्ज से । क्‍या 
डावटर का यह कतव्य नहीं हैं कि वह मरीज का इलाज 
करे ? जो डाक्टर ऐसा नही करता उसे तुम क्या कहोगी । 
बोलो... 

अनीला 

( तेजी से सोफे पर यिर््चर) दादा...दादा...आप सुक्क 

पर इल्जाम लगा रहे हैँ । उल्टे मुझे... 

दादा 
(पास आकर) अनी ! तुम्हारे दर्द को पहचानता हूं। 


मैं भी इन्सान हूं। एक बार मैने भी उसे लौटा दिया था । 
अनीला 
(तलखी से) वह सब सुन चुकी हूँ। 
दादा 
फिर भी झुझे दोप ढेंती हो ? मेने तो यही सोच 
कर कि तुम्हे बुरा लगेगा उसे दाखिल कर लिया । 
अनीला 
(एकदस) श्रापको यकील था कि श्राप उसे दाखिल न 
करते तो मुझे बुरा लगता ? 
दादा 
बेशक ! तुम डाक्टर हो और एक डाक्टर को अपने 
सर्तिंग होम की मात-मर्यादा से बढ़ कर ओर किसी चीज़ 
से प्यार नही होता । 
अनीला 
नतिंग होम. नर्तिग होम.. (तिलमिलाती है, नारी की 
प्रतिमा के पा तक जाती है । फिर दादा की श्रोर घुड़कर पुछनी है।) 
आपने उन्हे देखते हो पहचान लिया था ? 
दादा 
बयों न पहचान लेता, लेकिन मैने उसे अपने सामने 
आ्राने का अवसर नही दिया । 

अनीला 
(व्यंग्य से) क्‍यों ? 
दादा 
क्योकि मुझे डर था कि में उसे पिप्तील का निशाना 
बना बंठता । 
अनीला 
(एकदम तीढ़ होकर) पिस्तील का निश्ञाना बना बंदते । 
आप पर इतनी बड़ी प्रतिक्रिया हुई और आप समभते 
कि सुर पर कुछ भी असर ने होगा ? 
दादा 
असर जिस पर नही होता वह पत्थर है परन्तु 
अनी । 
अनीला 
श्रोह दादा तके...तक...में कहती हूँ 


दादा 
ठहरो अ्रनी । यह केवल तक की बात नही है । तुम्हें 
जितना जान पाया हूँ उससे मुझे विद्वास हो गया था कि 


ठुम उसका इलाज करोगी । तुम कुछ शौर कर ही नहीं 
सकतीं । 


तअनीला 


(एकदम) सें कहती हूं दादा । श्राप नहीं जानते, श्राप 
आुझे नहीं जानते । आपमने 

दादा 
में तुम्हें बहुत श्रच्छी तरह जानता हूँ । 
अनीला 
(झौर भी तीत्र) नही, आप बिल्कुल नहो जानते । श्राप 
नारी को नहीं जानते, आप चोट खाई हुई त्ञागन को 
नहीं जानते । 
दादा 
सब कुछ जानता हूँ । यह भो जानता हूँ कि नागन 
जहर है तो नारी स्नेह । 
अनीला 
लेकिन यही स्नेह जब उबलता है तो नागन का 
जहर उसके सामने चन्दा की ज्ञीतलता बन जाता है । झ्राप 
यह नही जानते । जानते होते तो कभी ऐसा न करते । 
आ्रोह ! पन्‍द्रह वर्ष तक आ्राप मेरे सम्बल बने रहे पर संकट 
के समय आपने मुझे घोखा दिया, सागर की तूफानी लहरों 
में फेक दिया । आपने मुझे... 
(सहसा दादा गुनगुना उतते हैं ।) 
दादा 
किसी शायर ने क्या खूत्र कहा है: 
खुदा से कह दो लंगर उठा ले ना, 


| मुझे श्राज तूफ़ां की जिद देखनी है । 


अनीला 
(विलमिला कर) नही, नही, नहीं करूंगी, में उसका 
इलाज नही करूगी। मैं उसे मार डालू गी । 
दादा 
मार डालोगी ? सात दिन में तुमने उसका रूप 
पलट दिया है । उस लाझ्ष में जोवन डाल दिया है तुमने । 
उसे मारोगी ? 
अनीला 
हां, मार डालू गौ । यह सब आपके आने तक के लिए 
था । यह सब इसलिए था कि आपने .., 
(लोला का तेजी से प्रवेद्ञ) 
लौला 
मुझे अफसोस है डाक्टर... 
अनीला 
(तीज स्वर में) क्‍या बात है ? 
लीला 
भिसेज शर्मा को बड़ा तेज दोरा पड़ रहा है । बड़ा 
तेज दर्द है । 
अनीला 
(पूर्वतः) बड़ा, बड़ा । बडा तेज दौरा है तो फिर तुम 
यहाँ क्यों आई ? डाक्टर सईदा से क्यों नहीं कहा ? 
लीला 
उन्होंने ही तो मुझे भेजा है । 


दूसरा भ्रक श्३ 


अनीला 

तो उनसे कह दो कि इस वक्त मैं नही श्रा सकती । 

लॉला 

लेकिन डाक्टर ! उनकी हालत बड़ी खराब है । 

अनीला 

खराब है तो में उसे ठीक नहीं कर सकती । 

लीला 
डाक्टर सईदा ने कहा है कि... 
अनीला 

(वीत्र होकर) मिस जोसेफ ! जो कुछ मैने कहा क्‍या 
वह तुमने नहीं सुना। मैं इस वक्त नहीं जा सकती। 
नहो जाऊगी जाग्रों कह दो” 

(लीला हैरान-परेशान सुड़ती है। दादा खूब जोर से हँसते 
है। श्रनीला तेजी से पुस्तक उठाती है, तभी तेजी से बदहवास 
गोपाल दौड़ा हुआ शआाता है ।) 

गोपाल 

डाक्टर साहव ! दीदी साहब ! जल्दी चलिये, मेरी 
मां को बडी तकलीफ हो रही है । वह रो रही है (रो-सा 
पड़ता है) जल्दी चलिये । 

तअनीला ै 

(परेशान) नही, नही, तुम्हारी माँ को कुछ नहीं 

होगा । डाक्टर सईदा वहाँ है, तुम जाओ । 


पड 


गोपाल 
नही, नही, उन्होने आपको बुलाया है। आप चले; 
आपके बिता चले मेरी नाँ ठीक नही हो सकती । आप चले, 
चले ना | पिताजी मे कहा था कि“ (रो पड़ता है ) 


अनीला 
(एक दस) श्रोह, परेशान कर दिया तुमने और तुम्हारे 
पिताजी ने । (ज्ञोर से चीख़कर) चले जाश्नो यहाँ से, निकल 
जाग्रों 


(तेजी से भोपाल का हाथ पकड़े निकली चली जाती है। 
पीछे-पीछे लीला जाती है । दादा फिर जोर से हँस पड़ते हैं और 
उठते है।) 

दादा 

दुबेल इन्सान ! इसी द्बलता मे से दया, करुणा, 
परोपकार बड़े-बड़े पुण्य कर्मो का जन्म हुआ है । इसी मे से 
यह पिस्तोल निकली है । में दर्बल न होता तो मला पिस्तौल 
चयों लिए रहता । दया, करुणा, परोपकार और पिस्तौल 


ज्योमेट्री की पुस्तक में देखना होगा कि उनकी रेखाये किस 
एंगल पर मिलती है“ 


(अ्रट्टृहाल, फिर सहसा चौंक पड़ता है। काको बोलतो हुई 
प्राती है । साठ के लगभग श्रायु है। रोबदाब से बातें करती है ।) 


काकी 
जब देखो नई मरीजा के पास, जब देखो नई मरीजा 


डाददर 


दूसरा अंक प्र्प्‌ 


की चर्चा | तुम जानो सात दिन से उसके पीछे पागल है। 
दादा 
काकी तुम जानो, वह डाक्टर है। 
काकी 
अरे में सब जानू । पर तुम जानो मै डाक्टर-फाक्टर 
की वात न मान्‌ । भोत से डाक्टर आंख उठा केबी ना 
देवखे । वोलले तो ऐसे जैसे भ्ुव्खे भेडिये | तुम जानो, राम 
तुमारा भला करे, यो तो सुभाव की बात है । भगवान ने 
ऐसी मिट्टी से गढा है कि बस जो काम लेल्लिया वो काम 
तुम जानो करके ही छोड़डा । 
दादा 
तुम जानो काकी । वो तो अश्रच्छी बात है। है ण । 
काकी 
(लम्बी सांस खींच कर) है तो पर तुम जानो दादा, 
क्राम जियी होगा जिब सरीर साथ देग्गा। सरीर गिर 
गया तो तुम जानो डाक्टरी-फाक्टरी सब धरी ना रह 
जागी । मका दादा, एक बात पुच्छु । 
दादा 
पुच्छो काकी । 
काकी 
(धीरे से) इस छोरे को सकल-सू रत हुबहू ग्रपनो 
, ससि से मिले है। वेसी ही श्रांखे, वेसा ही नाक-नकस, वो 


पद डाक्टर 


ही भ्रावाज, वो ही सुभाव । तुम जानो दादा, उसके शआ्ाते 
ही उठके साथ होले । वड़ा प्यार है उससे मका । 
दादा 
प्यार तो उसे हर बच्चे से है। उनके लिये जान देती है । 
काकी 
सो तो है पर तुम जानो दादा, इससे तो ह॒द्द है। मका, 
सच बताना, कौन है यह । तुम जानो ऊपर से सब ठीक 
है पर निच्चे ही निच्चे नरसिग होम में वड़ी चरचा है... 


दादा 
(उत्सुकता से) किस वात की चर्चा है ? क्या कहते है? 
काकी 


कहे है कि यह नई मरीजा जरूर दीदी की कोई 
“तुम जानो" 
(सहसा नीरु का प्रवेश) 
नीर 
श्रोह दादा, आप आ गये । श्राप हमारे नक्षत्र-सण्डल के 
सूर्य हैं | आपके चारो ओर ही तो हम सब ग्रह घूमते है । 
आपके जाते ही नरसिग होम मे सब उलट-पुलट हो गया। 
दादा 
नीरु, तुम्हे अब छुट्टी देनी ही होगी । तुम्हे जानना 
चाहिए कि यह डाक्टर का नरसिंग होम है किसी फिलोस्फर 
का पागलखाना नही 


दूसरा अंक ध्र७ 


नौह 
वाह दादा । फिलोस्फर तो श्राजकल आप बन रहे 
है । जब सिपाही ज्ञान वधारने लगता है तो सब कुछ उलठ- 
पुलट हो जाता है जेसे कि यहां हो रहा है। सब काना- 
फुसी करने लगे है । 


काकी 
तुम जानो वही तो में भी कह रही थी। दाहद्दा, 
इसका कुछ बन्दोबस्त होना चाहिए नही तो ... नही तो । 
श्रच्छा इब तो मे रसोई में जाऊं हैं, फिर बताऊंगी । 
(तीरु की तरफ इशारा करके श्रन्दर जाती है।) 
चीरि 
मैं तो पागल हूं पर काकी ने बाल धूप में सफेद नही 
किये, दादा । यह नरसिग होम में अन्दर ही अन्दर बरफीला 
तृफान-सा कैसा उठ रहा है ? यह दीदी जो प्रशान्त महा- 
सागर की तरह शानन्‍्त रहती थी, रह-रह कर उसकी छाती 
ज्वालामुखी की तरह क्‍यों भभक उठती है ? 
दादा 
(तेज होकर एकदस) नक्षत्र-मण्डल का सूर्य, बर्फीला- 
तुफान, ज्वालामुखी, श्रोह तुम लोगों ने यह कैसा शब्दों का 
तूफान उठाया है। तुम लोग अपने-अपने घर क्‍यों नही 
जाते ? 


भू डावटर 


नीरु 
बीमार का घर नर्सिंग होम ही होता है । 
दादा 
लेकिन बीमार को यह अधिकार किसने दिया कि वह 
अपनी बीमारी का ध्यान छोड़ कर दूसरो की चिन्ता करे । 


नीर 

(हँस कर) अ्रपत्ता दुख भुलाने के लिये दूसरों की 
चिन्ता करना इन्सान का स्वभाव है, फायदेमन्द जो है । 
है न दादा (जोर से हँसती है । दादा पिस्तौल पर हाथ रखते हैं) 
न न पिस्तोल को वही रहने दो । यह आपकी बुजदिली 
की निज्ञावी है | * में श्राप से एक और वात कहती हूं। 
मरीज मैने बहुत श्राते देखें हैं। उनमे खतरनाक भी होते 
हैं । रोचा-पीटना भी होता है। नाटक भी होता है पर 
दीदी को मैने कभी इस तरह वर्ताव करते नही देखा । कभी 
इस तरह बेचेन होते नहीं देखा, यह सब क्‍या है ? यह 
नई मरीजा कौन है ? 


दादा 


इंजिनियर श्री सतीभचन्द्र शर्मा की पत्नी और 
गोपाल की मां । 


नीरु 
दादा, में सच्ची वात जानना चाहती हूं । 


दूसरा अंक ५६ 
दादा 
वह एक मरीजा है और इलाज के लिए डा० अनीला 
के नसिंग होम मे आई है, इसे तुम भूठी वात कंसे मानती 
हो । तुम्हें कया अधिकार है कि तुम इससे श्रधिक जानने 
की कोशिश करो ? जाझो मे, कहता हूं जाग्रो श्रपने कमरे 
में (जोर देकर) मे कहता ह तुम अ्रपने कमरे में चली जागो, 
यहां से चली जाओ... 
(तेजी से डा० सईदा का प्रवेश ) 
सईदा 
ग्रोह ! नीरु तुम फिर आ गईं | तुम्हारी तबियत 
फिर खराब हो जाएगी । 
दादा 
यह -उन लोगों मे से है जो जिन्दगी भर बीमार 
रहते है । ल्‍ 
सदा | 
रहते नही, रहना चाहते है । चलो नीरु... 
नौर 
(जाते-जाते) जो श्राप ही बीमार है उन्हे पागलों की 
तरह सारी दुनिया बीमार नजर आती है। अच्छा, जाती 
हूं, पर दादा ! इससे बीमारी बढ़ेगी ही । 
(हँसती हुई जाती है ।) 


६० डावटर 


दादा 
क्यों डाक्टर ! क्‍या हाल है नई मरीजा का ? 
सईंदा 
बहुत जल्द आपरेशन करना होगा । 
दादा 
हालत क्‍या सचम॒च बहुत खराब है ? 
सदा 
जी, हा | आपरेशन न हुआ तो शायद कादू से बाहर 
हो जाय । अगचे एक्सरे में स्टोन नही आये है, फिर भी 
उनका ख्याल है कि गाल ब्लेडर में स्टोन है, श्रभी इन्ट्रा- 
वीनिस इन्जेक्शन देकर दुबारा एक्सरे कर रहें है। उससे 
शायद तसदीक हो जाय । 
दादा 
कुछ और तो नही है । 
सईदा 
उम्सेद तो नही है। मुझे केस्सर का शक था, पर 
अब नही है । 
दादा 
हूं, तो अनीला ने क्‍या सोचा है ? 
सईदा 


वही तो जल्दी से जल्दी आपरेशन कर देना चाहती 
हैं लेकिन 


दुसरा अ्रंक ६१ 


दादा 
लेकिन,..कक्‍्या बात है ? कहो न । 


सईदा 


दीदी की तबियत इधर बहुत खराब होती जा रही 


दादा 
हां सईदा, मरीज जितना ठोक होता जा रहा है, 


डाक्टर उतना ही गिर रहा है । 


सईदा 
ऊपर से वह जितने जोर से हँसती है भीतर उतने 
ही जोर से उबलती है । 


दादा 
यह तो भगवान की प्यारी दुनिया का नियम हैं, 
लेकिन खैर गनीमत यही है कि उसने आत्म-हत्या नहीं 


कर ली है । 
सईदा 
शायद इसलिये कि वह हत्या करना चाहती है । 


दादा 
(चौंक कर) वेंया कहा ? (सम्भल कर) जान पडता है 
सईदा ! तुम्हारी श्राखे काफी गहराई तक देख सकती है । 


सईदा 
डाक्टर की आखे होती ही इसलिये है लेकिन यह 
मरीजा कौन है ? 


६२ डाक्टर 


दादा 
इन्जिनियर सतीशचन्द्र की पत्नी । गोपाल की मां, 
एक मरीजा जो इस नर्सिंग होम मे ठीक होने के लिए श्राई 
हैं और ठीक होकर जाएगी । 
सईदा 
ग्रापको यकीन है। 
दादा 
एक दिन देखोगी । तब तक कहता हूँ कि घाव को 
कुरेदो नही, उस पर मरहम लगाओ्रो। 
सईदा 
लेकिन जब तक घाव को कुरेदकर साफ़ न कर दिया 
जाय तब तक मरहम काम नही करता । 
दादा 
जानता हू, पर वह काम मुझ पर छोड़ दो। तुम 
लोगो के साथ रहते-रहते इतना तो सीख ही गया हूँ । 
सदा 
बहुत श्रच्छा । बहुत श्रच्छा, अब कुछ न॒पूछूगी । 
(तेजी से जाती है फिर मुड़ती है) दादा | एनसथीसिया के लिये 
दीदी ने डाक्टर केशव को हो बुलाया है ! 
दादा 
(चौंक कर) क्या ? (फिर एकद्न सम्भल कर हँस पड़ते है)' 
अच्छा है, अच्छा ही है। आदम के झा जाने पर में घाव: 

कुरेदने के कड़वे काम से बच जाऊँगा । तुमने अच्छी खबर 
दी । बहुत अच्छी खबर | 

(सईदा मुस्कराती हुई जाती है। दादा घमते हुए फुसफुसाते 
हैं!) 

दादा 

काश कि अ्रनीला शादी कर ले। काश कि यह 
घटना... 

(तभी तेजी से अनीला का प्रवेश । हाथ में एक पत्र है । चह्‌ 
दादा को नहीं देखती जो अ्रव रसोईघर के द्वार से श्रन्दर जाने को 
है । सोफे पर गिरती पड़ती हैं ।) 

अनीला 

श्रोह, ओह, किसी तरह, किसी तरह मे इस भ्रूचाल 

से बच सकती । 
दादा 

(मुड़ कर) भूचाल से बचना चाहती हो अ्रनी । (जोर 

से हँसता है) है इतना साहस | 
अनीला 

आ्रोह दादा ! आप ञ्रभी यही है / 

दादा 

जल्दी ही जा रहा हूँ पर श्री, तुम इतनी बेचेल 
क्‍यों हो ? 

अनीला 
दादा ! में यह आपरेशन करता नही चाहती । 


दि डावटर 


दादा 
क्यों नही करता चाहती ? 
अनीला 
क्योंकि मुझे डर है कि मैं उसे मार डालूगी । 
दादा 


(कठोर स्वर) तुम उस डर को जीत नहीं सकती । 
पन्द्रह साल तक क्‍या तुम पानी पर लिखती रही 
हो ? क्‍या साधना के नाम पर तुमने वालू का महल 
खड़ाकिया है ? 

अनीला 
हां दादा, पन्द्रह साल तक में कच्चे घड़े में पानी 
भरती रही। जो कुछ मेने सीखा वह सूखी जमीन 
प्र तेरने के समान था। इसीलिये मेरे तप की आग 
मुझे ही भस्म कर रही है। यह पत्र तो पढ़ो... 

(पत्र फेंक देती है । दादा उठा कर सहसा पढ़ जाते है ।) 

दादा 

(पढ़ते हुए) 

आदरणीया । 

बहुत आशा लेकर लिख रहा हूं । डाक्टर से कुछ परदा 
नहीं होता । कहने को मे एक बहुत वडा अफसर हूँ पर 
वास्तव में एक अदना इन्सान हूँ, वह इस्सान जो अपने 
वीवी-वच्चों को प्यार करता है, वेइन्तहा प्यार करता है। 


दूसरा श्रक छू 


मेरी बीवी आपके नर्सिंग होम में है, श्रापकी शरण 
में है। कसी है, आप जानती है | मै तो सिर्फ इतना जानता 
हैं कि केवल आप ही उसे जिन्दा रख सकती है, आप 
ही हम सबको बचा सकती है । उसका बचना मेरा बचना 
है, मेरे बच्चों का बचना है। 

आप पैसे की चिन्ता न करे । मेरा सब कुछ उस पर 
न्योछावर है । वह वच गई तो मैं भीख मांग कर भी गुजारा 
कर लू गा | आपने भ्रव तक जो कुछ किया है उसने मुझे 
झ्राशा से भर दिया है। मेरा बच्चा तो आपके ग्रुण गाता 
रहता है। मुझे पूरा विश्वास है कि आपको सफलता 
मिलेगी । आप जेसों के सहारे ही भगवाव की दुनिया 
चलती है। 

आपका विनम्र, 
सतीगचन्द्र झर्मा 
( पढ़कर दादा हर्ष से लगभग चीख उठते है ) 

वाह वा शानदार, एकदम शानदार, यह तो तुम्हारी 

जीत है । ऐसी जीत जो किसी को मिली न मिलेगी... 
तअनला 

(उसी तरह चीखकर) लेकिन दादा, में ऐसी जीत नहीं 

चाहती । मै पागल हो जाऊगी में “ 
दादा 
वह मैं सब कुछ जानता हैँ परल्तु'"* 


६६ डाक्टर 


अनीला 
परन्तु मुझे उसे भूल जाना चाहिये । 
दादा 
इन्सान कभी कुछ नही भ्रूलता । में भरूलने के लिए 
नहीं कहता । 
अनीला 
फिर क्‍या करने के लिए कहते हो । 
दादा 
बदला लेने के लिए । 
अनीला 
क्या | क्‍या मैं बदला ले ? में उसे मार डालू । 
उसकी ह॒त्या कर दू । 
दादा 
मारना | हत्या करना ! आज की दुनिया की तरह 
तुम भी यही सोचती हो कि बदला लेने का केवल एक ही 
रास्ता है--हत्या करता । लेकिन मे कहता हूं कि हत्या 
करना बदला लेना नही है, हगिज नही है । 
हे अनीला 
तो क्या जिन्दगी देना बदला लेना है... 
दादा 
कया तुम समभती हो कि तुम जिन्दगी दे सकती हो ? 
अनीला 
ओह, तो क्या करने को कहते हो। 


दूसरा अंक ६७ 


दादा 
अपना काम | तुम डाक्टर हो और तुम्हारा काम है 
आपरेशन करना । 
अनीला 
वह में नही करूगी । कभी नही करूँगी। में उसे 
मार डालूगी | मे उसे मार डालूगी। 
दादा 
यानी तुम आत्महत्या करोगी। 
अनीला 
श्राप इसे किसी नाम से पुकार सकते है। हत्या, हत्या 
रहेगी । 


दादा 
अनीला ! तुम बीमार हो... 

अनीला 
में बीमार नहीं हूं । 

दादा 
( हढ़ ) तुम बीमार हो। 

तअनीला 
नही, नही ! 

दादा 


ग्रादमी शब्दों की भाषा जानता है, उसके पीछे सचाई 
को छिपा सकता है लेकिन आखों की भाषा में भूठ के लिए 


ह 


डावटर 
द््प बटर 


कोई जगह नही है । इस समय तुम्हारी हालत ऐसी है कि 
तुम मेरी पिस्तौल लेकर मरीजा को, उसके वेटे को, उसके 
पति को, घुझे और अपने श्रापक्रं, सबको मार सकती 
हो । 
अनीला 
दादा, आप ऐसा कंसे कह सकते हैं । झ्ाप इतने 
कठोर कंसे हो सकते है । 
दादा 
डाक्टर होकर ऐसा प्रश्न पूछती हो । कठोर हुए 
बिना क्‍या घाव कुरेदा जा सकता है (पास आकर) पर मैं 
एक बात नही समझ पाया । 
अनीला 
कया ? 
दादा 
यहो कि इस आकाश के नीचे सवके रहने के लिए 
जगह है, लेकिन फिर भी न जाने क्‍यों हम अपनी जगह 
छिन जाने के डर से मरने-मारने को तैयार रहते हैं । 
अनीला 
मुझे क्या पता क्यो तैयार रहते है ? क्‍यों ऐसा 
होता है ? 
दादा 
क्योकि हम कायर हैं | तुम भी कायर हो। 

दादा 
(तेज स्वर) हाँ, तुम कायर हो ! तुम भूल गईं कि 
तुम डाक्टर हो । तुम भूल गईं कि डाक्टर एक 
सिपाही है | तुम भूल गई कि सिपाही का एक 
ही काम होता है--जय पाना । (पास श्लाकर) मुझे 
देखो । में मानता हूँ कि हथियारों का इस्तेमाल आत्महत्या 
है परन्तु युद्ध-भूमि मे इनका इस्तेमाल करके मेने कितने ही 
पदक पाये हैं। (घूमता हुआ) वहां में भूल जाता था कि मेँ 
ग्रात्महत्या कर रहा हू । वहाँ मुझे एक हो बात याद 
रहती थी कि में सिपाही हु और मेरा काम है--जय 
पाता । 
अनाला 
हो सकता है। लेकिन दादा श्राप यह क्यो भूल जाते 
है कि मैं डाक्टर होने से पहले एक 'इन्सान हूँ । 
दादा 
इन्सान डाक्टर से भी बड़ा है । वह सबसे बडा है 
( लीला का प्रवेश ) 


लीला 
डाक्टर [ मिस्टर शर्मा श्रापसे मिलना चाहते है । 


५३ डाक्टर 


अनीला 

कौत शर्मा ? 
दादा 

(एकदम) कौन मिलना चाहता है ? 
लीला 

वही नई मरीजा के शौहर इन्जीनियर साहब । 
दादा 

उनसे कह दो कि डा० सईदा से मिले। 
लीला 

कहा था... 
दादा 


कहा था तो उसे मानना पड़ेगा। डा० अ्रनीला 
बीमार हैं । 


लीला 
लेकिन वह उन्ही से मिलने आये है । आज ही उन्हें 
वापिस लौठना है। 


दादा 

तुम उनकी वकील हो या नसिग होम की नसे। 
लीला 

जी अच्छा । अच्छा, मे कह दूंगी । (जाती है) 


दादा 
(मुड़कर) अच्छा अनोला ! में भी चला, लेकिन याद 
रखना तुम कायर नही हो सकती । 

तअनीला 
में कायर नही हूं । होती तो क्‍या श्रांज डाक्टर 
बनने को जीवित रहती । 
दादा 
(मुस्कराकर पास श्राते हुए) अनीला [| ढाकटर तुम केवल 
इसलिये नही बनी कि तुम बहादुर थी। 


अनीला 
तो और किस लिये ? है... ओर 
दादा ल्ंुब्ध्ट्ल्ल्ञ >वले 
वह तुम जानती हो । ला है 
अनीला 
(काँप कर) दादा !! 
दादा 


घबराश्रो नहीं। तुमने डा० केशव को बुला भेजा है। 
उससे बढकर कुशल एनसर्थटिस्ट और कोई नही है । में श्रब 
जल्दी नसिंग होम में नही श्राऊगा । 
(कह कर तेजी से बाहर जाते हैं, श्रनीला तेजी से उठती है, 
पीछे जाती है ।) 
अनीला 
दादा, दादा, सुनो तो (बाहर जाने को होती है पर लौट 
आरती है । सोफे पर लुढ़क जाती है। दो क्षर्प वेसे ही पड़ी रहती है। 
फिर फुसफुसा उठती है )) केशव ! डाक्टर केशव ! दादा सब 


है 


५२ डाक्टर 


कुछ जानते है । यह कैसी विचित्र बात है कि कुछ बातें में 
दादा से साफ-साफ नहीं कह सकती पर डा० केशव से 
कह देती ह । कुछ भी नही छिपा पाती । दादा अपने है पर 
केशव तो जैसे... 
(काकी का प्रवेद्य) 
काकी 
तुम जानो बडी घझुस्किल से रोका है । 
अनीला 
किसे रोका है काको ? 
काकी 
अरे उसी शर्माजी को। तुम जानो अन्दर ना भाग्गें 
श्रावे थे। लीला ने जिब कहा कि डाक्टर को बुखार आा 
गया है तुम जानो तब कही गये । 
अनीला 
गये । 
काकी 
हां, श्रगले अफ्ते श्रान कू कह गये है । तुम जानो, 
सका क्यूँ बेटी | तबियत क्या सच्चो ही खराब हैं । 
अनीला 
(कांप कर) हां, हां, काकी । पेट मे बहोत तेज दर्द 


है। जरा पानी गरम करो न, सेकगी । चलो, मै अ्रभी 
झ्राई । 


दूसरा अंक ७३ 


काकी 
( जाती-जातो ) हां, हां, श्रा न । तुम जानो सिर 
सहलाये भी कई दिन हो गये । जरा और सा जी होगा । 
श्रौर दिके वह छोरा श्राया तो उठके चल न देना। मकां 
तुम जानो हाँ... 
अनीला 
ता, ना, में वस श्रा रही हूं । तुम बलो । 
काकी जाती है कि लीला श्राती है ।) 


लीला 
डाक्टर, मिस्टर शर्मा गये । 
अनीला 
हाँ, मेने सुन लिया। तुमने ठीक किया। शाबाश्ष... 
(लीला खड़ी रहती है) 
कुछ कहना है ? 
लाला 
नही तो...वसे ही... 
अनीला 
कहो, कहो, क्या कहना है ? 
लीला 


(एक दस) माफ करिये, में एक नर्स हूं पर श्रापके 
प्यार के भरोसे हिम्मत कर रही हूं । 
अनीला 
किस बात की ? 

लीला 
आपसे एक बात कहने की । 
तअनीला 
बोलो, तुम्हें क्‍या चाहिए । 
लीला 
(एक दम) डाक्टर ! आपकी तबियत बड़ी खराब है । 
ग्राप वह आपरेशन न करे । 
अचीला 
(कांप कर) कया...क्‍्या कहा ? 
लीला 


कम से कम कुछ दित रुक जायें या फिर किसी 
दूसरे डाक्टर को बुलवा ले । 


अनीला 

(सम्भल जाती है, मुस्कराती है) लीला । 
लीला 

जी हाँ । 
अनीला 

तुम मुझे प्यार करती हो न । 
तरीला 

आपको कौन प्यार नही करता। 
अनी ल। 


मुझे तुम्हारे प्यार का भरोसा है। जाओ्रो, परसों 
वह आपरेशन होगा और तुम मेरे साथ रहोगी । 


इूसरा अंक छू 


नीला 
दोदी ! 
अनीला 
न, न, करुणा नहीं । करुणा डाक्टर की दुश्मन है 
और फिर तुम तो सदा हँसने वाली हो । सोचने लगोगी तो 
यह धूप जैसी हँसी मुरका जायगी। जाओ्रो प्यारी लीला, 
मरीजा का ध्यान रखो । और हाँ, दूसरे लोगों को उस बात 
का पता नही होना चाहिये । 
लीला 
अच्छा दीदी । अ्रच्छा... 
(जाती है । श्रवीला उठती है ) 
अनीला 
सभी मुझसे सहानुभूति दिखाने लगे। सभी ...ऊंह 
(रामु का प्रवेश । दोनों हाथों में डलिया थामे है ।) 


राम 
दीदी ? 
अनीला 
क्‍या है रे। 
राम्‌ 


जी वह शर्मा साहेब है न। अपनकु पकड़ कर 
बोला कि ये डलियां डाक्टर साहब को देगा । 
तअनीला 
क्यों देगा, समझा नही । 


७६ 


समर 
शर्मा साहेव कलकत्ता से लाया है। एक में रसगोल्ला 
के डिब्बे है, दूसरे मे केला, सनन्‍्तरा, अनानास के... 
अनीला 
(एकदम भड़क उठती है) ये सव चीजे तुम यहां वर्यों 
लाये | कैसे हिम्मत हुई तुम्हारी; क्या तुम नही जानते... 
राम 
जी अ्रपतकूं सब पता । अपनने वोल दिया था पर 
ग्रब तो यहां सव उलठ-पलट हो गिया है | फिर गोपाल 
बावा बोला... 
अनीला 
बहस किये जाता है बेवकुफ । में कहती हूं ले जाओो 
सव । ले जाओ मेरे सामने से... 


सम 
अ्रभी ले जाता डाक्टर साहब । अभी ... गलती हो 
गया । साफी देगा। अपनने सोचा दीदी गोपाल बाबाक़ु 
इतना प्यार देता इसीलिये... 
अनाला 
फिर वही बकवास किये जा रहा हैं। कल को कोई 
रुपया-पेसा देगा, कुछ और देगा तो तू ले श्रायगा ? तुझे 
शर्म वही आई। में कहती हूँ तू जाता क्यो नही । निकल 


यहां से और खबरदार जो फिर यहां देखा। गोपाल... 
गोपाल... 

दूसरा अंक ७७ 


राम्‌ 
दोहाई दीदी । जायगां, अभी जायगां | 


(रास कांपता हुआ भागता है। उतनी ही तेज्ञी से लीला 
शराती है ।) 


लीला 
डाक्टर | आपका तार । 
अनीला 


| 


किसका तार ? 
लीला 
डा० केशव का । शशि... 
अनीला 
(एकदम) शशि...शशि को क्या हुआ ? (तेजी से तार 
पढ़ती है) पैर फिसल जाने के कारण शशि गिर पड़ी । 
दाहिने पैर की हड्डी टूट गई । प्लास्टर हो गया है । चिन्ता 
की कोई बात नही । मैं थ्रा रहा हूं। (बैठ्कर) हड्डी हूठ 
गई । ओह... 
(तैजी से काकी, नीरु, सईदा का घबराये हुए प्रवेद्) 
सईदा 
क्या हुआ दीदी ? 
नौरु 
शशि कंसे गिरी । केसे ? 


ड्ड डाक्टर 


काकी 
क्या हुम्ना शशि को, वेट्टी ! तुम जानो क्या हुआ, 
बता तो । 
तअनीला 
(एकदम स्वस्थ होकर) कुछ नहीं । गिर जाने के कारण 
शशि के दाहिने पैर की हड्डी टूट गई है । प्लास्टर हो गया 
है | कुछ दिन में ठीक हो जायगी । 
सईदा 
तार किसका है ? 
अचीला 
डाक्टर केशव का । 
नीर 
दीदी, आपको जाना चाहिये 
लीला 
हां, आप चली जाय॑ । 
काकी 


हां, हां, जा बेट्टी । तुम जानो हो सके तो यहीं 
लेशा। 
सईदा 


लाना तो शायद ठीकू न रहेगा पर आप जाय॑ 


जरूर... 

अनीला 
(एकदम हढ़ स्वर) जाने की जरूरत नही है | सईदा ! 
में कल ही आपरेशन कर देना चाहती हु । 


सईदा 


पर डाक्टर... 


अनीला 
ठीक है सईदा... (जाते हुए मुड़ती है) और हा, उन 
लोगों से कह दो कि गोपाल! को अ्रत्र यहा न रखे । (काकी से ) 
श्राश्नो काकी । में कुछ देर लेटू गी । (जाती है) 
लीला 
डाक्टर दीदी बडी विचित्र है... 
नीर 
कुछ आ्रादमी बड़े जटिल होते है मिस जोसेफ ! कोई 
कमी होती है जो उन्हे वजञ्ज जेसा कठोर और सोमेंट जैसा 
मजबूत बना देती है । 
सईदा 
कुछ क्या, अक्सर इन्सान ऐसे ही होते है। किसी 
कमी के कारण वे बडे-बड़े काम कर जाते है। 
(जाती है) 

छा9 


चीह 
क्या कहा ? अक्सर ऐसे ही होते है । सच होते तो 
है। सच तुम तो मुझसे भी ज्यादा जानती हो । (जाती है) 
ठहरो डाक्टर, ठहरो, तुम तो ज्ञानी हो... 


लीला 
(जोर से हँसती है) ज्ञान, जान, कोरे ज्ञान के मारे 
आदमी पागल हो रहा है । (जप्तो है) 
(परदा ) 


हृब्य दूसरा 
(इसरे दिन बहुत सबेरे) 

( पहले हृश्य वाला स्थान, वही रूप-रंग। समय रात के 
अच्तिम पहर का है। चारो ओर पूर्ण निस्तव्चता हे । परदा जब 
उठता है तो वहां पूर्ण श्रन्धकार दिखाई देता है। सब कुछ 
अन्धकार सें छिपा हुआ हे ॥ फिर धीरे-धीरे अ्रन्धकार घुँघलाता है । 
कुरसी गिरने की आाहट होती है । फिर सहसा बिजली जल उठती 
है। मच पर हाथ सें एक मोदी-सी पुस्तक लिए हुए डा० श्रनीला 
दिखाई देती है । बेहद थक्ती हुई, चस्त जैसा अपना ही भूत हो, जैसे 
गहरी नींद में जाग उठी हो श्राकर सोफे पर बैठ जाती हैं । कई 


क्षण हाथों में सिर पकड़े बेठी रहती हैं ॥ फिर अ्रपने आप से बोल 
उठती है १) 


दूसरा अंक न 


अनीला 
आ्राखिर आपरेशन करना ही होगा, पर मे वह 
आपरेशन नहीं करूँंगी। नहीं करूँगी ।...लेकित सब 
इन्तजाम हो चुका है । सबको मालूम है कि आज श्रापरेशन 
होना है | क्‍या कहेंगे ?.. कुछ भी कहे में आपरेशन नहीं 
करूँगी ...ले किव. .. (एकदस गिर जाती है) ओह में क्या करू... 
में कया करू... 
( सहसा एक श्रावाज” गूंजती । ) 
आवाज 
करती क्‍या, भाग जानो । 
( श्रनीला कांप कर उठती हैं, चारों शोर देखती है । ) 
अनीला 
कौन ! कौन है ! कौन बोलता है * 
( दूर पहुरुए की श्रावाज गूँजती है । ) 
पहरुआ 
खबरदार होशियार, पाच बज गये है | खबरदार 
होशियार... 
( श्रनीला एकदम चाँकतो है ) 


१. यदि मच पर आवाज का होना उचित व सम्भव च हो तो 
डा० अनीला का श्रन्दन्द् अभिनय द्वारा स्पप्ट किया जा सकता है | 
अगर्चे यह योजना पुरानी हो गई है फिर भी ग्रन्तईन्द्र की सघनता 
के लिए इसका उपयोग हो ही सकता है । 

अनीला 
ओह पहरुआ था। मैने समझा... 
( बैठ जाती है । श्रावाज फिर गूंजती है ) 
आवाज 
तुमने खाक समझा । यहू, पहरुए की श्रावाज 
नही है । 


अनीला 
तो किसकी है ? 
आवाज 
अपने अन्दर भाको, अपने को टटोलो, तुम्हें पता 
लगेगा कि यह आवाज तुम्हारी है । 
( श्रनीला फिर कांपती है ) 


अनीला 
मेरी आवाज । यह मेरी आवाज है, यानी में बोली 
थी । मै भाग जाना चाहती हूं । मे...मे... (एकदस तेज़ होकर) 
क्या वाहियात बात है । डाक्टर होकर में इतनी कायर 
होती जा रही हूं । नही, नही, में कायर नही हूं, मुझे वह 
आपरेशन करना है। अवश्य करना है । कोई बात है । 

( तेज्ञी से उठकर पुस्तकों की झालमारी के पास आती है, एक 
पुस्तक निकालकर लाती है। मेज पर नैठकर बड़े ध्यान से पढ़ती है । 
दो क्षण के लिए उससें डूब जाती है। तभी राम श्राता है, हाथ में 
बुहारी और भाड़न है। उसे देखकर अनीला पुकारती है। ) 

अनीला 
रामू, इधर आग्ो । 
राम 
(पास आ्राकर) अपनकू बोला, दीदी । 
अनीला 
हां, कल वे चीजे वापिस दे ब्ाये थे । 
राम 
जी देगां क्‍यों नहीं, परा... 
अनीला 
परण क्‍या ? 
राम 
पणा आधा देगां और आधा... 
अनीला 
आधा ? 
राम 
श्राधा भ्रपनके पेट मे खलास हो गया । 
तअनीला 
क्या आधी चीजें तुम खा यये ? 
राम 


हाँ दीदी, अभ्रपतने सोचा कि दीदी गुस्सा में है । 
गोपाल बाबा पूछेगा तो क्या कहेगा | हम जब लोटाने के 

गया तो बाबा ने पूछा--डाक्टर दीदी ने नहीं लिया । 
हमने वोला--लिया व्यू' नहीं । खूब मजे से खाया । 
अनीला 
क्या ! क्‍या बॉलता है रे ? 
त्मू 
सच बोलता दीदी । बीमारी की कसम सच बोलता। 
हमने कभी झूठ बोला ? बोलता तो बीमार न हो जाता । 
गोपाल के डर से हमने श्राधी चीजे लीटाया, आधी को 
बोला आपने खाया । 
अचीला 
(क्रोध में चीखकर) कया, क्‍या मेने खाया ? 
सम 
दोहाई दीदी, दोहाई दीदी की । सारी लौटाता तो 
गोपाल बावा कू दुख होता । वह आपकू परेशान करता । 
ध्रापकू परेशाती से बचाने छू 
अनीला 
(चोखकर) रामु''" (एकदम ज्ांत) श्रोह राम" तू भी 
मुझ पर“'रासू, तू भी मुझ पर * (फिर सहसा खो जाती हूँ ।) 
राम 
अपनको यही सूका । इससे गोपाल बाबा 
भी खुश हुआ और आपकी बात भी रह गया। सब 


मुसीबत अ्रपनके पेट को हुईं। परण मुसीबत भी क्‍या ? 

खाली था भर गया । दीदी आप तो गोपाल बाबा कु खूब 
प्यार करता । हर बाबा को प्यार करता । इसीलिए अपनने 
दीदी'“ (देखकर) दीदी'''दीदी'** 
अनीला 
(एकदस जाग कर) रासू, एक काम करेगा । 
राम 

क्यों नही करेगा । एक नहीं, एक हजार करेगा ॥ 

आपके लिये'** 


अनीला 
जल्दी जाकर एक टेक्सी ले श्रा । 
राम 
जी, श्रभी । 
अनीला 
हां, अभी । 
(जाता है, दरवाजे पर पहुँचते ही श्रवीला पुकारती है। ) 
अनीला 
श्रच्छा, अ्रच्छा, श्रभी रुको । देखो... 
राय 
जी । 
तअनीला 


नही, जाशब्ो, जल्दी लेकर श्राता | 
( वह सुड़ता है, फिर पुकारती है ) 

अनीला 
रासू ! 
राम 
(पास झाकर) जी । 
अनीला 


कुछ नही, कुछ नही, जाओ । हां, यह देखो ॥ श्राकर 
यह तार दे देना। लिख कर रख जाऊंगी । (रासू ठिठकता 
है ) जाभो बावा, मुंह क्‍या देखते हो । जल्दी जाओ । 


(राम जाता है। अनीला बेठ कर तेजी से तार लिखती है, 
पढ़ती है ।) 


“सन्ध्या तक पहुंच रही हूं ।” ठीक है, हवाई जहाज 
से जाऊंगी (फिर सोच में पड़ जाती है) ठीक है न। मेने ठोक ह 
किया न। मुझे जाना ही चाहिए। रह गई तो मुझे विश्वास 
है कि मैं उसे मार डालूँगी । जरूर मार डालूंगी। सुर 
इस हत्या से अपने को बचाना ही चाहिए । श्रब तो अच्छा 
बहाना है। शशि के चोट लगी है। मै हत्या नहीं करना 
चाहती | में चली जाऊंगी । डा० केशव आरा हो रहे है। 
सईदा आपरेशन कर देगी और... 


(बोलते-बोलते तेजी से श्रन्दर जाती है। दो क्षण में कुछ 
सामान लेकर श्राती है और बाहर भागी चली जाती है। एक क्षरा 
बाद टेक्सी का हारने सुनाई देता है। फिर राम श्रन्दर आता है ।) 


इसरा श्रंक ग 


राम 

कहां है तार ? (तार उठाता है) अपन दीदी कु समझ 

नही पाता । एकदम बदल गया। हमने समझा हमकू' मार 
पड़ेगा पर दीदी बोला भी नहीं | है न, बदल गया 
है न । अच्छा तार दे जाऊं पर पहले जरा भाड़ - बुहार 


तो लूँ। 
(काड़ना शुरू करता है। तभी भीरु आती है ।) 
नर 
श्रोह राम ! दीदी कहां है ? 
राम 
अपनक् कुछ मालूम नहीं । 
नीह 


मालूम नही (हसती है ) तू भी बदल गया है रे। 


क्या वात है ? 
राम 
आपक्‌ क्या दरकार है। श्रपने कमरे मे जाओो। 


हम जो चाहेंगा करेगा । जाओ यहां से, जाश्रो बाबा । 


नही तो ... 
नीरु 


तूफान, तूफान श्राने वाला है । 


राम 
चुप रह । तू खुद तूफान है, कयामत है, भ्रूचाल है... 
(लीला का प्रवेश ) 


ब्ड डाक्टर 


लीला 
डाक्टर दीदी ! डाक्टर दीदी ! 
नौर 
दीदी यहां नहीं है। 
लीला 
कहां है ? कहां गई रासू ? 
राम 
अपनक्‌ कुछ मालूम नही हैगा। 
लीला 


मालूम नहीं है । उधर नरीजा को फिर बड़ा तेज 
दौरा पड़ा है। ( छेजी से जाती है ) आये तो कह देना । 
नीर 
( हँसती है ) राम ! रूच बोलना रे । तेरे को कुछ 
पता नहीं । 
राम 
( चीख कर ) नही, नही, नही, हजार वार नही । 
नीर 
तीन हजार बार वोला, तब ठीक है । तुझे पता 
है। ( जाती है ) कोई डर नहीं, कोई डर नहीं । 
. राम 
अपनक्त भाग जाना चाहिए । इस नतिग होम में 
सब वीमार हो गया । मौत को सुई लगा-लगा कर जिन्दा 


दूसरा प्रंक छू 


करता रहता है, तभी इस तीर के माफिक लागा प्रमत्ा है । 
हमेणा बोलना, बोलना । तुरके पता है, है पता, फरेगा 
कुछ, फांसी देगा । हे, हम चढ़ पर उत्तरेगा ही नहीं । 
चाहे जान भले ही निकल जाने | 

( तेजी से डापटर सदा फा प्रयेश ) 


] 


हे 
१2५ री 


क्‍यों राम ! दीदी कहा मई ? 


यया ? दीदी राशि णे प्ग गई, बिया शाह मोह । 


समर 
कर 


हमका धागे गया कि पे से या £ | 
रं 


रा 
आशा कक हा 
६५ ४ ई 

१४) इस आआ३3र 53 ३३ 97 । 
जा 
बज के कं 
#£७ कह 
पक कक विश हट 020 है] 
कई मु अटुद्ू ररू रत डर 


सईदा 
डा० केशव । (क्षणिक अ्रवकाद्य, चेहरा चमक उठता 
है) यह तो श्रच्छा हुआ, बहुत श्रच्छा । ( बब्ती है ) - 
वह कब गई ? 


राम 
श्रभी सवेरे | 
सईदा 
इतने सवेरे । श्रभी तो कोई गाड़ी नहीं जाती ॥ 
राम 
हवाई जहाज से जाएगी, ऐसा हमको वोला था | 
सईदा 
श्र कुछ बोला । 
राम 


बोला डा० सईदा सव कुछ जानता है। हम अ्रव 
दो हफ्ते नही आयगा । 
सईंदा 
दो हफ्ते । 
राम 
जी हाँ । 
(सईदा सोफे पर बैठ कर एक क्षण शून्य में ताकती है, 
फिर बोल उठती है ।) 
सईंदा 
तो आखिर दीदी चली ही गई। अच्छा हुआ, बहुत 

अच्छा हुआ जो चली गई। उन्हें बहुत पहले चले जाना 
चाहिये था... 


(नीर का बोलते-बोलते प्रवेश) 


नीर 


मे कहती हूँ रीदी लौट आयेगी । जरूर लौट 
आयेगी । 


सईदा 
श्रोह मीरु, नीरु तुम हमेशा आये-शांय बकती 
रहती हो । जाओ्रो यहां से । 


नीह 
में गई तो फिर लौट कर नही आऊंगी । 


सईदा 
तो कोई आसमान नही गिर पड़ेगा । क्‍या मुसीबत 
है, टिड्डा अपनी टांगे इसी लिये ऊपर किये रहता है कि 
आसमान गिरे तो अपनी टागों पर रोक लेगा । जाश्ो, 
में कहती हूं, जाग्नो । 
नीर 


जाती हैं डाक्टर, जाती हूँ, इतना शोर मत मचाओ | 
टिड्डा श्रासमान को रोके या न रोके पर रोकने का शास्ता 


#२ डांवटर 


तो दिखाता ही है। में कहती हैं कुछ नहीं होगा, कुछ 
नहीं होगा । 

(उसी समय डाक्टर केशव का प्रवेश । सुन्दर स्वस्थ, श्रायु 
४३-४४, पर लगते हैं ३०-३२ के लगभय । सुख पर हढ़ता, श्रांखों 
में स्नेह, घुस्काते श्राते हैं, नीर से टकरा जाते हैं ।) 

क्रेशव 
हैलो नीह ! तुम श्रभी तक यही हो । 
नीर 
ग्रो हो, हो, डाक्टर साहब, ममस्ते | जी हूं, 
में तो हूँ पर वेसे मरीज बहुत कम रह गये है । 
केशव 
सो तो देख रहा हू सब डाक्टर बन गये हैं। डा० 
श्रतीला के पत्र से पता लगा कि वह बेहद बीमार है। 
झौर डा० सईदा पीली पड़ गई है। 
(सईंदा तब तक उठकर पास श्राती है ।) 
सईंदा 
आदाब अज, डाक्टर केशव । 
केशव 
आदाब अर्ज, मेने कहा क्‍या बात है ? (रात से) 
' राम ! मेरा सामान तो देखो । (राम जाता है। केशव बैठ 
जाते हैं ।) हाँ, सुना है कि कोई नई मरीजा झ्राई है । 

सईदा 
मरीजा क्‍या है मौत की छाया है। नसिग होम में 
सीलन छा गई है। 
केशव 
क्यों ? श्राखिर वह मरीजा है कौन ? 
सईदा 
हम तो इतना ही जानते है कि वह श्रासाम से झ्राये 
हुए, अब पूना में लगे हुए, भासी निवासी इन्जीनियर 
सतीशचन्द्र शर्मा की पत्नी है। बाकी जानतो है डा० 
अनीला । 
केशव 
प्रनीला कहाँ है ? 
सईदा 
अभी सदेरे हवाई जहाज से शशि के पास चली 
गई । 
केशव 
क्या | घुझे तो यहाँ बुलाया । उस मरीजा का 
श्रापरेशन होने वाला है । 
सईदा 
जी हाँ, सब तैयारी है, पर वह कह गई हैं कि वह 
आपरेशन अब आपकी मदद से मै हो करू । 
केशव 
पर क्‍यों ! क्‍या हुआ ? बात क्‍या है ? 

डाक्टर 
सदा 
बात ही तो कोई नही जानता । 
नह 
में जानती हूँ । 
केशव 
क्या ? 
नर 


तई मरीजा दोदी की कोई ...(हँस पड़ती है) नहीं तो 
कोई इतने प्यार से सेवा करता है । 
केशव 
लेकिन जो प्यार करता है वह ऐन वक्त पर इस तरह 
भाग नही जाता है | 
नीर 
भागा प्यार मे ही जाता है, डाक्टर । अपने हाथों 
बुरा न हो जाय यही डर उसे खा जाता है! 


केशव 
शायद ! क्‍यों डा० सईंदा आप कुछ जानती हैं । 
सदा 
जानती नहीं, जानना चाहती हूँ। आप शायद 
जानते हो । 
केशव 
मै.. मे तो इतना ही जानता हूँ कि डा० अ्नीला ने 
मुझे बुलाया था लेकिन यह नही कहा था कि वह चली” 

जाएंगी । (हप्थ हिला कर) बहरहाल, चिस्ता की कोई बात 
नहीं, मे मरीजा को देखना चाहँगा। 


सईदा 
ग्रभी | 
केशव 
शुभस्य श्षीघत्र । नेक काम में देरी क्यो? 
(सईदा हँस पड़ती है) 
सईदा 
ग्राप तो डाक्टर बस... 
केशव 


मेंने कुछ गलत कहा ? श्र गलत भी हो तो बुरा 
नहीं है, आप हँसी तो सही । सच्ची बात पर श्रादमी कभी 
नहीं हँसता । 
सईदा 
डाक्टरी पेशे वालो को तो हमेशा ही हँसना-प्ुस्काना 
पड़ता है, डाक्टर । वह उनकी दृकान का ट्रेडमार्क जो है । 
केशव 
ट्रेडमार्क (हँॉसता है) आपने कहा खूब । श्रन्दर 
बेशक क्रोध का तूफान उठता हो, दर्दे तिलमिलाता हो, 
आंसुओं की बाढ़ आ रही हो पर, डाक्टर को मुस्कराना ही 
चाहिए । काश कि अनीला इस बात को समझ पाती । 
(सहसा अनीला का प्रवेश) 


न डाक्टर 


अनीला 
समझती है | अ्रनीला भी इस वात को समभत्ी है। 
(सब सहता कांपते हैं) 
नीर 
दीदी झा गई, दीदी झा गई । 
(िज्ली से जाती है) ह 
केशव 
(चकित) श्रतीला तुम ! तुम तो चली गई थीं । 
सईदा 
(कांप कर) आप, आप गई नहीं थी | रामू कहता 
था... 
अनीला 
रामू ने ठोक कहा । में जाना तो चाहती थी पर फिर 
सोचा (बेठ जाती है) आपरेशन करके ही जाऊंगी । 
केशव 
(युवयुनाता है) “पंखों में क्यों बांध दिये पत्थर ।” देखा 
तीरु (देखकर) कहां है नीर, भाग गईं। बहरहाल, प्यार 
भगाता नही, वापिस खीच लाता है। चुम्बक है । 
(मुत्कराता है, अनीला भी सुस्कराती है) 


सईंदा 
प्रापकी तबियत तो ठीक है। 


जप धल जि पीकी हे. 5! 

तअनीला 
मैं बिल्कुल ठीक हूँ । तुम चिन्ता मत करो । आपरेशन 
की तैयारी करो । मै श्रभी मरीजा को देखने आती हूँ । 
(श्रन्दर जाती है) 
सईदा 
बहुत श्रच्छा, डाक्टर । 
(रासू का सामान लिये प्रवेश) 
राम 
ग्रपत चला जायगा | श्रब नही रहेंगा । 
केशव 
क्या हुझा राम ? 
रामू 
होने कु क्या बवा । सामान उतारो, सामाव चढाओ, 
जायंगा, नही जायंगा, आपरेशन करेगा, श्रापरेशन नहीं 
करेगा, नहीं नहीं, आपरेशन करेगा || टेक्सी ड्राइवर 
बोलता-तुम्हारी डाक्टर बहोत बीमार है, बहोत बीमार । 
सदा 


राम 
कहता था सारे रास्ता भर बोलता रहा--रको 


चलो, चलो रुको, लौटो, चलता क्यू' नहों, हम आपरेशन 
नही करेगा, नहीं करेगा, नही-नही, करेगा-करेगा । हमको 


श्द डाक्टर 


लगता डाक्टर कि दीदी के दिमाग का आपरेशन होना 
सांगता । 
केशव 
डा० अनीला हवाई श्रद्टा पर गया । 
रामू 
हमक्‌ टेक्सी ड्राइवर वबोलता-तुम्हारा डाक्टर पागल 
हो जायगा । हवाई अ्रड़डे पर पहुंच कर अन्दर गया । वहां 
के बाबू ने पूछा--आप जायगा तो बोला, नई भाई, हमकूं 
नही जाना । डा० केशव को आना था, आया । बाबू बोला- 
डाक्टर अभी कैसे आने सकता, अ्रभी तो कोई जहाज नहीं 
आता, एक घण्टे बाद आयंगा । 


सईदा 


राम 
ड्राइवर कहता--फिर दीदी लौठ आया । बोला, 


हम वापिस जायंगा । और फिर रास्ते में बोलता आया, 


हम आपरेशन करेगा, जरूर करेगा, जरूर मार डालेगा, जरूर 
बदला लेगा। 


फिर | 


केशव 
हूं । रोग काफी गहरा है | 
सईदा 
नर्सिंग होम से लोग कानाफूसी करने लगे है । बात 
कब तक छिपी रह सकती है। 

कशव 
कोई चिन्ता नही, कोई चिन्ता नहीं । श्राप तैयारी 
करे ! आदमी कभी-कभी अपने ही से हार जाता है और 
तिल का ताड़ बना लेता है। कल्पना का भूत जैसे उसकी 
आ्ांतों में घुस जाता है । 
राम 
भूत आ्रांतो में, बाप रे । अपन तो डाक्टर श्रब यहां 
नही रहेगा । नमस्ते । 
(तेज्ञी से बाहर जाता है ।) 
सईद! 
(हंसती हुई) अच्छा डाक्टर, में भी चली। आप 
जल्दी आइयेगा | (कुछ रककर ) ओर हां... 
केशव 
बोलो । 
सईदा 
ग्रब॒ तो श्राप आर ही गये है | श्रच्छा हो कि डा० 
अनीला यह श्रापरेशन न करे। 
केशव 
हूं...देखू गा। अच्छा... 
सईदा 
धन्यवाद । 


(जाती है, तभी श्रनीला श्राती है ॥) 


१०० - डाक्टर 


केशव 
हलो अनीला ! 
अचीला 
हलो केशव ! 
केशव 
तही जानता था कि तुम इतनी दुर्बल हो सकती हो । 
अनीला 


मै भी नही जानती थी । पन्द्रह साल तक अकेली 
जूभती रही । 
केशव 
यही तुम भूलती हो । तुम श्रकेली कभी नही थी । 
तअनी ला 
जानती हूं, दादा थे... 
केशव 
नही अनीला! वेशक दादा तुम्हारे सहायक थे,तुम्हारी 
शक्ति थे, पर उनसे भी वढकर एक और वात थी जिसने 
तुम्हें बल दिया । 


अनीला 
(चकित) एक भर बात थी ? 
केशव 
हां अचीला । 
अनीला 


वह क्‍या ? 

केशव 
चुनौती ! 
तअनीला 
(ग्गी-सी) क्या ! क्‍या कहा ? 
केशव 
(हढ़ता से) क्‍यों, गलत है ? 
अनौला 
(उसी तरह) मुझे किसने चुनौती दी, किसने ? 
केशव 
यह भी बताना होगा । 
अनी ला 


(बेठकर ) मै “मै चुनौती के कारण यह सब कुछ कर 
सकी । चुनौती के कारण मेने इतने कष्ट उठाकर, इतनी 
वेदनाएं सहकर, इस नससिंग होम का निर्माण किया, भाज 
का दिन देखा । 

केशव 

ग्राज का दिन ही तो इस सचाई को प्रकट कर सका 
है। यह जो नर्सिंग होम मे ठण्डा तूफान श्राया है, यह जो 
तुम्हारी आत्मा कचोट रही है, यह सब इसी कारण है । 

अनाला 

(टूटी हुई-ली) काश कि तुम सत्य को जानते, काश 
कि तुम मेरे दर्द को पहचानते । 

केशव 
पहचानता हैँ श्री, पांच वर्ष से तुम्हें पहचान रहा 
तुम तिल-तिल कर जलती हो, तुम्हारे हृदय मे टीसें 
उठती हैं, तुम्हारी छाती थ्राहों से छलनी हो रहो है । और 
इस सत्य को छिपाने के लिए तुम अ्रवथक प्रयत्न करती हो । 
अनीला 
(कांपकर) आह, ओह !! 
केशव 
(वही दृढ़ स्वर) अ्रन्दर जितनी गहरी पीड़ा होती है । 
ऊपर तुम उतनी ही करुण बनती हो, उत्तनी ही हँसती 
हो। लेकिन तुम्हारी करुणा, तुम्हारी मुस्कान, तुम्हारा 
हास्य, इन सवका आधार है वही चुनोती । उसी चुनौती 
ते आज तुम्हें कायर बना दिया । क्‍योंकि तुम्हारे भीतर 
बदला लेने की भावना जाग उठी है ( शअ्रनीला काँपती है ) 
लेकिन जब तक इसका रूपान्तर नहीं होगा... 


अनीला 
(कांपफर एकदम) वस, बस केशव इतले निर्देयी न 
बना । मैं कायर हूं क्या ? क्या मैं सचमुच कायर हूं ? 
केशव 
(दोनों हाथ हिलाकर) भागने वाले कायर के सिवा 
ओर कुछ हो ही नहीं सकते। 
अनीला 
ओह केशव ! केशव !! मुझे जाने दो ! मुझे यहां से 

भाग जाने दो । से उसे मार डालूंगी । में उसकी हत्या 
कर दूँगी। सच कहती हूँ मे मेरे अ्रन्दर कोई घुसा बैठा है 
जो मुझसे उसकी हत्या करवा देगा । 
केशव 
इसो को कहते है बदले की भावना जो चुनीती के 
कारण पैदा हुई है । 
अनीला 
(एकदम पिघलकर पास जाती है) केशव, तुम मेरी 
सहायता करो । मुझे शक्ति दो। 
केशव 
(हढ़) मेरी सहायता चाहती हो ? 
अनीला 
(पूर्वतः) हां केशव, तुम्हारी सहायता चाहती हूँ। में 
चाहती हूँ कि... रु 
केशव 
(एकदस पास झ्राकर) ले जाने कब से कह रहा हूं पर 
तुम हो कि... 
अनीला 
क्‍्या...क्या मतलब ? 
केशव 
(मुस्कराता है) मतलब भी बताना होगा। नही श्रनी, 
उसे कह न सकूगा (प्यार से) अली... 

अनीला 
(चौंककर) केशव ! वह...वह बात नही... 
केशव 
वही बात तो है.. 
अनीला 
(मौच रहती है, फिर फुसफुसाती है) वह बात, अरब ! 
इस आयु मे ! नही, नही केशव ! कया कहेंगे सब ! 
केशव 
यही तो कायरता हैं। सबकी चिन्ता मत 
करो । अपने को देखो। सबको प्रसन्न करने के लिए 
अपने को धोखा देना दम्भ है और दम्भ से बड़ा कोई पाप 
होता है, यह में नही जानता । 
अनॉला 
तो...तो... 
केशव 
(आँखों में कांककर) तो क्या ! तुमने आज तक अपने 
प्रेम की पीड़ा को नहीं समका। तुम समझ ही नहीं सकती 
थी । उस चुनौती ने... । 
अनीला 
(एकदस) प्रेम क्या है केशव ! 
केशव 
(बैठकर) दूसरे में स्वार्थ को पाना | हम डरे हुए है, 
इस डर से मुक्ति ही प्रेम की परिभाषा है । 

अनीला 
नही-तही केशव, श्रादमो गणित नहीं हैं । प्रेम कुछ 
नहीं चाहता, प्रेम स्वयं मुक्ति है । 
केशव 
(हँस पड़ते हैं) है, पर केवल भावना के संसार में, 
आकाश में, पुस्तकों में । इस धरती पर तो दो प्राणी प्राण 
रक्षा के लिए, स्वार्थ के लिए पास आते है, एक-दूसरे से 
प्रच जाने को विवश होते है श्ौर एक दिंत प्रेम के 
देवता बन जाते है। (खड़े होकर) और प्राणी ही क्‍यों; 
ग्रव्सर आदमी किसी विचार से भी ऐसा ही विकंट प्रेम 
करने लगता है (व्यंग से) जैसे तुम चुनौती से; बदले की 
भावना से कर रही हो | यह गणित नहीं तो क्‍या है ? 
अनीला 
(कांपकर उत्तेजित) केशव, केशव तुम इतने कर हो 
सकते हो ? 
केशव 
सत्य सदा ऋर होता हैं और फिर मैं तो चीर-फाड़ 
करने वाला डाक्टर भी हू । 
अनीला 
डाक्टर तो मै भी हूँ । 
केशव 
लेकिन नारी भी हो । 

अनीला 
नारी जब क्र होती है... 
केशव 
तो सब सीमाये लांघ जाती है ।...तुम भी यही करने 
जा रही हो । 
अनीला 
(एकदम) हां, में यहो कहूंगी, यही करूँगो। में तुमसे 
कहती हूँ मे उसे मार डालूँगो । सच केशव, मैं यही निश्चय 
करके लोटी हूं... । 


(सहसा लीला का प्रवेश) 


लीला 
डाक्टर ! 
अनीला 
ओह ! मिस जोसेफ | हम अ्रभी आते है, श्रभी ! 
(अनीला तेज्ञी से जाती है) 
केशव 


(सहसा ठिठककर लीला से) डा० सईदा से कहो कि 
आपरेशन दो दिन बाद होगा... 
लीला 


( सिस जोसेफ क्षण भर चकित-सी देखती है, फिर मुस्करप 
उठ्ती है ) जी, जी बहुत श्रच्छा । 
(दोनो जाते हैं, परदा गिरता है ।) 


तीसरा अंक 


(दो दिन बाद) 

(रंगमंच पर नतिग होम के श्रापरेशन थियेटर का हृदय | 
सामने गीशे की दीदार” है। केवल बाई शोर दो दरवाजे खुले हैँ । 
दूर बाला दरवाजा उस कमरे में जाता है जहां से श्रापरेशन सम्बन्धी 
सामान लाया जाता है। पास वाला दरवाजा बाहर श्राने-जाने का 
भार्म हैं। परदा जिस समय उठता है उस सम्रव वहां कोई विशेष 
सामान नहीं है । तेजी से राशु के साथ मिस लीला जोसेक श्राती है। 
दोनों दूतरे कमरे में जाते है। दो क्षण बाद, रामू मास्क और केप 
पहुने एक टॉली लेकर श्राता है ॥ उसे घीरे-घीरे एक श्रौर रखता है । 
दो क्षण बाद मिस जोसेफ कुछ झ्ौजार लेकर शझ्ाती है। वह ड्रेस 
झ्रप कर चुकी है। वह औजारों को दोली पर रखती है श्रौर 


रती 
२003 लीला 


राम ! डा० केशव एनसथीसिया का सामान ठीक 

कर गये है । उसे छेडना नही । 

१. आवश्यकता और सुविधानुसार इस सैट मे परिवर्तन किये 
जा सकते है । 

२. आपरेशन के लिये डावटर विश्येषः वस्त्र पहनते है, उसे 
'डेसअप' करना कहते है । 

३. रोगी को वेहोश या उसके शरीर के किसी भाग को सुच्न 
करने का सामान | 

[ ९०७ ) 

रंग 

(दॉली लाता हुआ) लीजिये मिस साहब ! अपना 
छेड़ने की दया दरकार | हम छुएंगा भी नहीं 

(ट्रॉलो फो लाकर एक शोर रखता हैं। उस पर प्रापसीनन 
तिलेण्डर, गंस सिलेण्टर श्रौर इन्ट्रादीमिस इन्येयद्ान प्रादि गये सामान 
है। उसे रखकर वे फिर श्रन्दर जाते है श्लौर रकेलपल (चांद) प्ोर 
श्रारटरी फोरसेप्स श्रादि लाकर रखते हें । फिर प्रन्दर पाते हैं प्रौर 
तीसरी दॉली लाते हैं और उस पर स्टेरेलाइज बदस है जिसमें मास्क, 
कोट, ग्लोब्स श्रौर तौलिये हैँ ॥ उत्तके बाद प्रापरेशन घाली मेज को 
वीचोंबीच लाते हैं, रोशनी के ठोक नीचे । उस पर घटी स्वच्छ रबर 
विछी है। दी क्षण वह सद द्ॉलियो की जांच फरती है फिर राम से 
कहती है ।) 


लीला 
श्रच्छा रामू | तुम श्रव डाक्टर केशव को खबर देगां। 
राम 


जी देगा सहसा एक श्रीजार उठाकर) मिस साहब । 
इसको क्या बोलता ! 


लाला 
शी शी शी, अ्रव वाते नही । पढ़ लो इस पर लिखा 
हुआ है । 


राम 
अपनक् पढ़ना आता तो आपसे पूछता । 

लीला 
(खीऋ कर) रामू, इतने दित हो गया, श्रव तक 
पढ़ना क्‍यों नही सीखा ? 
श्मू 
यह हमारा बदकिस्मती है मिस साहब, पर, अब 
हमने खुशकिस्मत होने को फैसला कर लिया है । इस 
आपरेशन के वाद हम ज्ञादी करेगा । 
लीला 
शादी करेगां। बेवक्ृफ ! पढ़ने से शादी का कया 
बास्ता ? 


थ्रां, बहुत बड़ा वास्ता मिस साहब | आ्राखिर श्रपने 
शादी मी करना और पढ़ता भी । दोनों काम अ्लग-प्रलत्र 
करेगा तो खर्च वेशी होगा | हमारे प्रधान मच्नी कहता कि 
खर्च कम करो । मुल्क को पैसे की जरूरत है । हम घुल्क 
से मोहब्बत करता सो हमने तथ किया कि हम शादी 
करेगा | 
लीला! 
ओर पढ़ेंगा नही । 
रासू 
वही तो मिस साहब आप समझा नही । हम पढी- 
लिखी, बी० ए० पास बीबी से शादी करेगां । वह हमारी 

वीबी होगा, हमारा घर रखेगा श्र हमें पढ़ायेगाँ और 
इस तरह... 
लीला 
पढ़ाई का खर्च बच जायेगा (खूब जोर से हँसती है) 
बेवकूफ !... 
राम 
श्रव आप समझा... अ, क्‍या कहा वेवक्ूफ ! ना मिस 
साहब ! अपन बहोत सोच-समक कर फैसला किया है। 
मुल्क का सब लोग ऐसा ही करेगां तो कितना पैसा वचेया 
और मुल्क अमीर बन जायगा | 
लीला 
(खूब हँसती है) तुझे सूफी तो दूर की पर वेवक्कूफ 
वी० ए० पास लड़कियां तेरे जैतो से शादी क्‍यों करेगी । 
राम्‌ 
आँ क्‍यों नही करेगा ? उनको काम जो मिलेगा ? 
नहीं तो इतता सव औरत लोग पढकर क्या करेंगा । और 
हां, अगर कोई तुम्हारी तरह डाक्टरी भी पढ़ा हो वो हम 
डाक्टर भी वन जायंगा। दवा-दारु का खर्च बचेगा। 
अपन समझता कि हर बीवी को डाक्टर होना चाहेंगा । 
लीला 
(हँसते-हेंसते एकदस) अच्छा, अच्छा । अब तू चुपचाप 
डा० केशव और दोदी को बता कर ञ्रा | 


$ 

रायू 
जाता हैं मिस साहव ! पण अगर अ्रपनकू डाक्टरी 
भा जाय तो अपन दीदी की खुब मदद करेगा। दोनों सिरयाँ 
बीबी करेगा । तुम्हारी जरूरत नहो रहेगा... 

(तेजी से जाता है । लीला फिर व्यस्त हो जाती है। तभी 
डा० सईदा झाती है। काफी गम्भीर हैं। आते ही डे सश्रप करती 
हैं । फिर सब कुछ देखती हैं । इसी बीच में लीला पास भ्राकर बातें 
शुरू कर देती हैं ।) 

लीला 

डाक्टर ! मिस्टर सतीशचन्द्र शर्मा आये थे। बड़े 

घबरा रहे थे। 
सदा 

उनका घबराना ठोक है, लीला । मरीजा श्रव भी 
बहुत कमजोर है । गाल ब्लेडर में स्टोन है, उसे काटवा 
पड़ेगा | इस उमर में बीवी को कुछ हो जाय तो... 

लीला 

सुना था आप को केन्सर का दशक था। 

सईदा 

कुछ कहा नही जा सकता । शायद ऐसा कुछ नही 
है । कमर मे दर्द के कारण मुझे शक हुआ था। ( फिर कान 
में कुछ कहती है | लीला भी गस्भीर होती है) ऊँछ भी हो लीला । 
मुझे मिस्टर शर्मा पर बड़ी दया श्राती है। 

लीला 
सभी को झाती है । 
सब्दा 
वेचारा अ्रपन्ती पत्नी को कितना प्यार करता है ! 
लीला 


ग्रौर डा० श्रनीला पर उसको कितना भरोसा हैं। 
लेकिन डा० अनीला है कि उससे मिली तक नहीं। 
मुझे तो... 
सईदा 
यह राज अब तक समके में नहीं आया। उनसे 
क्‍यों नही मिली क्यो...सुझे डर लगता है कि आज... 
लीला 
मिस्टर जर्मा श्राज पूछते थे कि डा० अनीला कहां 
की रहने वाली है । कब से नसिग होम खोला है। 


सईदा 
तुमने क्या कहा ? 


लीला 
वेसे ही इधर-उधर की बातों में टाल दिया । फिर 
पूछने लगे विधवा कब हुई ? 


सईदा 

यह नही पूछा कि दूसरा विवाह क्यो नहीं किया ? 
लॉला 

पूछा था। 

सदा 


(एकदस) तुमने क्या कहा ? 
लॉला 
मैं क्‍या कहती ? दूसतरो की जिन्दगी में गहरा उतरने 


का मुझे क्‍या अधिकार है ? 
सईदा 
(हठाभ) तुमने ठीक किया लीला, ठीक किया । 
डा० केशव पांच साल से कह रहे है पर बे हैं कि वार-बार 
जो वह सबसे छिपा 


इन्कार कर देती है । कोई बात 


रही है । (काम करती रहती है ।) 
लीला 
लेकिन डाक्टर ! यह भी कंसी बात है कि इस राज 


को छिपाकर दोदी इतना ऊंची उठ गई। बड़ा दुख, बड़ा दद 


होता होगा 
सदा 
जरूर होता होगा मिस जोसेफ । कभी-कभी 
भौर दर्द ही इन्सान को ऊँचा उठा देते हूं। गहें दूसरी 
र सकते है । 


चात है कि बहुत कम इन्सान उस ऊचाह् पर 5 
लाला 
ज्ची जो होती है 


शा 
ग्, 
नि 


| थे 
“० 
कप 
ा 


(झीघ्रता से औजारों पी द्ॉली है पात्त जाती है ) हर्ट 

लीला, होती होगी, वहस मे पड़कर कही कोई चूक न कर 
बैठता । 
लीला 
नही डाक्टर । लीला चूकने वाली नही हैं। 


सईदा 
मैं जातती हूं फिर भी...अच्छा मै मरीजा को लाने 
का प्रबन्ध करूँ (जाते-जाते) ने जाने क्यों मुझे आज डर 
लग रहा है! त जाने क्‍या होने वाला है...काश कि डा० 
अनीला वीमार हो जाय । नही तो, नही तो... 

(तेजी से बाहर जाती है । लीला नहीं सुनती । चुपचाप 
कास करती है। फिर आपरेशन-मेज़ के पास आकर उसे ठोक 
करती-करती फुसफुसा उठाती है ।) 

लीला 
कभी-कभी दुःख और दर्द इन्सान को ऊँचा उठा देते हैं 
लेकित यह दूसरी बात है कि बहुत कम इन्सान उस ऊँचाई 
पर ठहर सकते हैं ।...नही ठहर सकते क्योकि वह ऊंचाई 
कच्ची होती है ।...आज देखना है कि दीदी ठहरती है या 
नही । क्या इस मेज के सामने खड़ी होकर वह डाक्टर की 
प्रतिज्ञा याद रख सकेगी ? क्‍या... 


(तेज्ञी से सतीशचन्द्र शर्मा का प्रवेश । बेहद घबराहट के 
चिह्न उनके मुख पर स्पष्द हैं।) 

स० च० शर्मा 
हैलो ! 
लीला 
(चौंक कर) हैलो (देखकर) श्राप यहां क्‍यों श्रा गये ? 
स० च० शर्मा 
सब ठीक है ? 
लाला 
सब ठीक है । आ्राप चिन्ता न करें । आप जाय॑। 
स० च० शर्मा 
जीहां, पर यह डा० केशव कौन है ? 
लीला 


आप उन्हें नही जावते । प्रसिद्ध एनसथेटिस्ट है। 
इस ओर दूर-दूर तक एनस्तथी सिया देने में उतसे बढ़ कर कोई 
नही है । डा० अनीला ने उन्हें खास तौर पर बुनाया है। 
दोनों बड़े मित्र हे! 
स॒० च० शर्मा 
झ्रोह सच । सुना तो है कि बड़े कुशल है । 
लीला 
जीहां, जीहां। मेहरबानी करके आप बाहर बेठियेगा। 
आपने गोपाल को भेज दिया, यह बड़ा श्रच्छा किया । 
स॒० च० शर्मा 
भैजना पड़ा | आपकी दीदी डा० अनीला मानी ही 

नहीं । अच्छा, आपरेशन तो डा० अनीला ही करेगी । 
सुना था कि डा० केशव करनेवाले थे... 
लाला 
जी ञ्राम तौर पर गाल ब्लेडर जैसे आपरेशन लेडी 
डाक्टर नहीं करती पर, दीदी तो कालेज में करती रही है 
इसीलिये वे हो करेगी । 
ल० च० शर्मा 
और डा० केशव | 
लीला 
कहा न कि वह तो एनसथीसिया देने के लिये आये 
हैं । आप जाइये न | झुझे खेद है कि आप अन्दर नहीं श्रा 
सकते । यकीन रखिये सब कुछ ठीक है और आगे भी ठोक 
ही होगा । 
स० च० शर्मा 
सच, ठीक होगा ? क्‍या डा० अनीला मेरी पत्नी को 
बचा लेगी ? 
लीला 
वह यही कोशिश कर रहो है । हर डाक्टर यही 
शिश करता है। आप छूपा करके... 
स० च० शर्मा 
जीहां । आप चुके तुरन्त बता देवा और बीच में 
भी ...देखिये । बड़ी कृपा होगी... 

लॉला 
जरूर,..जरूर... । 
स० च० शर्मा 
धन्यवाद, शुक्रिया । 
(जाता है। लीला दो क्षण देखती है, फिर गरदव हिला कर 
कहती है ) 
लीला 
आदमी कितना दुर्बंल है कितनी जल्दी घबरा 
जाता है ? 
(सईदा का प्रवेश) 
सईदा 
लीला |! डाक्टर ने सोडियम पैन्टोमाल' के लिये 
सना कर दिया है। स्पाइनल एनसथीसिया* देता होगा । 
लीला 
वह भी तंयार है। 
सईदा 
तो तुम्हे पहले ही पता था । तभी डाक्टर अनीला का 
तुम पर इतना भरोसा है । 


लॉला 
(हँसती है) दीदी को तो सभी पर भरोसा है। 


१. इन्ट्रावीनस इन्जेक्शन देकर बेहोश करने वाली दवा । 
२. आपरेशन वाले भाग को सुन्‍्त कर देने की क्रिया । 


श्श्द डाक्टर 
सईंदा 
ता लोला ! सव पर होता तो शादों न कर लेतीं । 
लीला ह 
(हँस कर) कसी बात है? घूम-फिर कर हम हर बार 
दीदी की घरेलू जिन्दगी की चर्चा करने लगते है । 
सईदा 
(हत्मभ) हमे ऐसा नहीं करता चाहिये। (एक्स) 
हां, मिस जोसेफ ! मरीजा थ्रा रही है, आपरेशन रूम के 
पास कोई न आए । 
लीला 
जीहां, सवको उधर बैठने को कह॒दिया है । वंसे में 
फिर देखे लेती हूँ । 
( जाती है, चीर आती है ) 
चीरू 
(फांक कर) मरीजा चल दी है। 
सईदा 
सालूम है, आप जाएं । 
नी 
घवराने की कोई वात नही । बादल उठेगे, उमड़ेगे, 
घुमड़ेगे पर बिना बरसे लौट जाएंगे । ! 
सईदा 
( तेजी से ) तुम अपने कमरे में चलो...चलो । यहां 
रोज मरीज शआते है, रोज आपरेशन होते है, मरना-जीतना 

तक होता है पर दूसरे मरीज सोचते तक नहीं । न जाने 
इस बार क्या हुआ है । 
सौर 
(जाते-जाते) प्रपने से पूछो, आइने में श्रपती सूरत 
देखो , तो जवाब मिलेगा । 


सईदा 
(पीछे पीछे) ओह ! तुम जाओ, जाओो नीर। 

( दोनों जाती हैं और तभी स्ट्रेचर पर मरीजा को लिये चार 
व्यक्ति आते हैं । मरीजा श्वान्त्र लेटी है । छाती का भाग सफेद चादर 
से ढका है । घुख, सिर दोनों खुले है। सुख का कुछ पीला-पीला भाग 
दिखाई देता है । पीछे-पीछे लीला श्राती है। झ्ञागे श्ञाकर वह 
आपरेशन टेवुल के पास श्रा जाती है । ) 

लीला 
इधर, इधर ले आओो । 

( तभी डा० सईदा भी श्रा जाती है। स्ट्रेचर को मेज़ से सदा 
दिया जाता है और लीला-सईदा सब सिल कर मरीजा को बहुत 
सावधानी से सेज्ञ पर लिटा देते हैं । 

सईदा 
बस... बस... धीरे... हां, धीरे बस... 

( चारों व्यक्ति जाते [है । डाक्टर सईदा भरीजा की जाँच 

करती है । तभी डा० केशव शझाते है । ) 
केशव 
रोशनी ठीक कर दो, मिस जोसेफ ! 

लीला 


अ्रभी लो डाक्टर | 


( रोशनी तेज होती है । केशव मास्क और टोपी लगाकर कई 
क्षण मरीजा की स्वेथ्लकोप से जांच करते हैं, फिर मुस्कराकर 
मभरीजा से कहते हैं ) 

केशव 
घबराना नहीं मिसेज छर्मा ! तुम बहादुर श्रोरत हो । 
कुछ ही देर की बात है। तुम्हें पता भी न लगेगा और सब 
कुछ ठीक हो जायगा। (सुड़कर) मिस जोसेफ ! इन्जेक्शन । 


लोला 
ग्रभी लो (एनसथीसिया वाली ट्रोली सरकाती है) यह 
लो डाक्टर । 


(केशव इन्जेक्शन तैयार करते है। लीला तब तक मरीजा से 
हँस कर कहती है । ) 
लाला 
आपकी सेहत बड़ी श्रच्छी है। पता भी न लगेगा। 


त...न ..इस तरह दिल छोटा मत करो, घबराओ नही । 
डा० अनीला ने बड़ो मेहनत की है ।... 


सईदा 


ये तो बिल्कुल ठीक है । ये भला क्यो घबराएंगी ? 

फराव 
हां, तुम श्रभी तगड़ी हो । तुम्हें जिन्दा रहता है। 
( भुड़कर ) मिस जोसेफ | करवट लिटा दो । 

( सईदा सिस जोसेफ की सहायता से सरीजा को करवट 
दिलाते हैं। डा० केशव पीठ में सुई लगाते है। उसके वाद लम्बर 
पंकचर नीडल लगाते है। एक क्षर् रुकते है। नीडल सें से एक बूँद 
पानी टपकता है। उसी सें फिर सुई लगाकर पिचकारी से दवा 
डालते हैं । फिर नीडल श्रादि मिकाल लेते है | मरीजा ठेढ़ी ही रहती 
है । गरदन उठी रहती है । इसी बीच में श्नीला आकर एक निगाह 
उन पर डालती है फिर उक्त कर मरीजा को देखती है । केशव 
बराबर नव्ज पकड़े हैं।) 

केशव 
तैयार हो जाओ, डाक्टर | 
अनीला 
क्या में डसश्रप कर लू ? 
केशव 
बेशक ! सब कुछ तैयार है । 
( लीला ब्लड प्रेस्सर देखने का सामान लाती है ) 
लीला 
डाक्टर, यह लीजिये ! 
केशव 
झोह मिस्टर ! तुम तो...मैं कहने ही वाला था। 

( कहकर वह मरीजा का ब्लड प्रैस्सर देखते है। चर्स और 

डा० सईद7 सहायता करते हैं। इसी बीच में डा० अ्रवीला डू सप्रप 

करती है। सहता उसका सुख गम्भीर हो जाता है। वह बोलती नहीं 
पर कभी तो वहुत बीरे-घीरे हरकत करती 
जाती हैं । कभी-कभी डा० केशव, डा० सईदा उसे देखते 
अनीला चौंक कर घोल उठती है । ) 


अनीला 
(चौंककर) क्या है ? 
केशव 
कुछ नहीं, सव ठीक हैं । 
अचीला 
(संसल कर) ओह... 
केशव 
क्या हुआ डाक्टर ? 
अचीला 


<ु (फीकी हंसी) कुछ नहीं, वेसे ही पूछती थी, ब्लड 
प्रस्सर ठोक है न | 


वि ल्क़ुल ठीक हे | 
( श्रतीला तेजी से डु सत्नप करती है। करती-ऋरती तेजी से 


फिर गरदन हिलाती हैं। डा० सईदा घवराक्र पास आती है पर 
अनीला तुरन्त सुस्क्तरा पड़ती है । ) 


तअनीला 
सदा ! ब्लड प्लाज्मा तैयार है। 
सईदा 

तो चालू कर दो । 

(सईदा सुड़कर नर्स की सहायता से ब्लड प्लाज्मा देती है। 
अ्रनीला तब तक ग्लोब्स निकाल कर पहनती है । आपरेशन की मेज 
के पास श्राती है । डा० केशव इद्ञारा करते हैं कि सब ठीक है। वह 
नव्ज संभाले रहते हैं । श्रवीला पेट उघाड़ती है । मरीजा को देखकर 
मुस्कराती है और पेट पर श्रायोडिन पेन्ट करती है । करने के बाद 
पूछती है ) 

अनीला 
(मुस्करा कर) कैसी तबियत है आपकी ? 
सईदा 
(मुस्करा कर) बिल्कुल ठीक । ठीक है डाक्टर । 
देखो तो मुस्करा रही है । 
( श्रनीला चमिटी से खाल पकड़तो है ) 
अनीला 
क्‍यों दर्दे होता है ; 
सईदा 
(मरीजा को देखकर) विल्कुल नही । इनको पता भी 
नही लग रहा । 

( श्रनीला एकाएक जेसे खो जाती है । खाल को चमिदी से 

पकड़े रहती है । सईदा देखकर कहती है ) 
श्रव छुरू करे। 
अनीला 
(चौंककर चमिटी रखती है) हाँ, (केशव से) तव्ज ठीक है ? 


डाक्टर 


केशव 


अनीला 


बहुत अच्छा 
( अनीला मरीजा के पेट पर तोलिये रखती है। आपरेदन 


जहां करना है उतना भाग छोड़ कर सवको ढक देती है ) 


न 


श््‌ 
तअनीला 
सिस्टर ! 
लीला 
जी डाक्टर | 
अनीला 
स्केलपल | 
लीला 


सब तेयार है , 
(झजारों वाली ट्रोली को पात करती है। अ्रनीला स्केलपल 
उठाती है। तेजी से काँपती है । केशव बोल उठते है ) 
केशव 
(घीरे से) डाक्टर ! 


अनीला 
क्‍या है ? 

केशव 
तुम्हारा हाथ कांप रहा है । 
अनीला 
मही तो (बह हृढ़ता से चाकू पकड़ती है) नही । 

(उसके चेहरे के भाव तेजी से बदलते है । एक बार मरीजा के 
पेट को देखती है फिर केशव को, जो घुस्करा पड़ता है । एक क्षरा 
उसी को देख कर वह चाकू को हंढ़ता से पेट पर रखती है । डा० 
सईदा आरदठरी फोरसेप्स लेकर आगे आती हैं। दभी संच पर 
श्रकाह मन्द होने लगता हैं भौर तुरन्त पूर्ण श्रन्धकार हो जाता है। 
केवल श्रापरेशन वाली मेज के आसपास घुँघला-सा लाल प्रकाश 
रहता है । घुँधली मूर्तियाँ दिखाई देती हैं। उसी समय नेपथ्य में से 
एक श्ावाज उठती है ! बरारतभरी, प्रतिहिसा पूर्ण । इस श्रावाज 

ता है। वह प्रकाश सरीजा पर नहीं 


के साथ प्रकाश पड़ता रह 
मुख और हाथों पर पड़ता है। 


पड़ता फेवल तीनों डाक्टरों के 
अनीला मघुलक्ष्मी का नाम उन कर कांपती-सी है। फिर तुरन्त हढ़ 


हो जाती है १) 
आवा" 


डा० अनीला ! शाबास, यही सुनहरी अवसर है। 
अपनी इच्छा पूरी करो । अपना बदला लो, नारी के 
श्रपमात की बदला लो... सुनो अनीला। सुनो ! में 


१, यह झ्रावाज पहले -777द्वाज्ञ पहले से रिः रिकार्ड की जा सकती है। 


१२६ डाक्टर 


मधघुलक्ष्मी हूं, मुके भूलो मत। मैं ही तुम्हारे जन्म का, 
तुम्हारी प्रगति का, तुम्हारी शोहरत का कारण हूं। मैं 
नारी का बदला चाहती हूँ । में पुरुष को तडपते देखना 
चाहती हैँ। बह जाने दो रक्त. . निकल जाने दो प्रार... 
तस-ताडियो को बन्द मत करो...सईदा को परे हटा दो, 
वह तुम्हारी शत्रु है । तुम सुनती नही...तुम सुनती नही, 
अनीला ! श्रनीला ! देखो, देखो, केशव की शोर न देखो । 
इस गाल ब्लेडर को देखो, कैसा खराब है, न, न, इसे काटो 
मत, इसे काटो मत, (तोन्न स्वर) नहीं, नही, रुको, रुको, तुम 
सुनहरी अवसर खो रही हो, तुम आत्महत्या कर रही हो, 
तुम श्र को प्राण दे रही हो, तुमने इसे मार डालने का 
निशरचय किया था, तुमने--- (हताश क्रोध) श्रोह काट दिया, 
तुमने गाल ब्लैडर काट दिया, तुमने सईदा को नही 
हटाया, तुमने केशव की बात मानती (अ्रल्प विराम जैसे 
धोंकनियां चलतो हों। फिर एकदम तेज्ञ) श्रब॒ भी अ्रवसर है, 
छोड़ दे, फोरसेप्स अ्रन्दर छोड़ दे, सी मत, सी मत, श्रोह, 
ओह, तू नहीं सुनती, नही सुनती, ओह, झोह, तूने मुझ पर 
ही छुरी चला दी, तूने मधुलक्ष्मी की हत्या कर दी, 


तू अपने अपमान को भूल गई, श्रपत्री प्रतिज्ञा को भूल 
गई । 


(एकदस प्रकाश होने लगता है, उसी के साथ श्रावाज एकदम 
समाप्त, डाबटर सरीजा की पट्टी करती दिखाई देते है । लीला 

एकदम बाहर जाती है और तुरन्त चार व्यवित स्ट्रेचर लिये खाते हैं । 
मरीजा को घीरे-से उस पर लिदा कर ले जाते है । नर्स भी जाती है । 
पूरा प्रकाश होता है । सब डूस उतारने लगते हैं कि सहसा डा० 
श्रनीला कांप कर संज्ञाहीन-सी होकर गिरती है। डा० केशव 
संभालते है। ) 
) 
केशव 
डा० अनीला क्‍या है ? 


( अ्रनीला केशव के कन्धे पर गिर जाती है ) 
सईदा 
डाक्टर, डाक्टर । 
अनीला 
(संभल कर) कुछ नही । कुछ नही ५2 
( तेजी से दादा आते हैं ) 
दादा 
कहां है डर्विटर अनीला ? कहां है ? 
अनीला 


(कांप कर) दादी | दादा !! 


(तेजी से दौड़ कर चिपट जाती है । दादा प्यार से उसे थप- 
थपाते है) 
दादा 
इस मेज के पांस आकर तुम कुछ और कर ही नहीं 
सकती थी । कुछ शोर हो ही नही सकता था । 
(तेजी से श्री शर्मा की श्रावाज उठती है) 
शर्मा 
मे उनसे जरूर मिलेगा, जरूर | एक मिनिट के 
लिये । बस... 
नीर 
हाँ-हाँ, जाने दो । अ्रव जाने दो। 
रामू 
नही, नही अन्दर नही, अभी श्रन्दर नहीं जायंगा, 
नही जायंगा । 


श्मां 
एक मिनट, बस एक मिनिट । 
नीरु 
जाने दो बाबा । जाने दो ना । 
(अ्रनीला चोंकती है) 

अनीला 
दादा ! 


दादा 
(धीरे-घोरे) श्रव कोई डर नहीं। (जोर से) आने 
देगां रासू । 
(तेजी से हर्मा, चीरु व राम का प्रवेश) 


शर्मा 
(बोलता आता है) डावटर आपने मुझे वचा लिया। 
आपने मुझे जीवन दिया । मे... 
(तभी सहसा हष्दि सिलती है जेसे भूकम्प का तेज धक्का 
लगता है । चीखते-चीखते रह जाता है) 


आाप,..आंप ...दादा,... 


दादा 
(आगे बढ़ता हुआ) हां, मै दादा, कर्नल माधव, तुम्हारा 
साला । 
अनीला 
(एकदम) दाढ्य, सुझे अभी शशि के पास जाना है 


2३७ डाक्टर 
(हर्मा ते) आपकी पत्नी का आपरेशव सफल हुत्ना | वह 
जल्दी तगड़ीं हो जायगी । बधाई ।...आान्ो केशव । 

केशव 
चलो । 


(्योनों तेजी से जाने को मुड़ते हैं । शर्मा और भी हत्ामस- 
कम्पित ॥ तभी दादा कहते हैं) 


दादा 


यही थी डा० अनीला, तुम्हारी पहली पत्नी मधुलक्ष्मी 
शर्मा, जिन्हें तमने पन्द्रह वर्ष पदुले इसलिये छोड़ दिया था 
कि तुम्हारे अफसर वन जाने के वाद वह तुम्हारे 
योग्य नहीं रही थी । कम पढ़ी-लिखी थी । सोसायदी में 
घूम-फिर नहीं चकती थी, वेठ-उठ नहीं सकती थी, खा-पी 
तही सकती थी... 


(दादा देजी से बोलते चले जाते हैं, दुसरे सब लोग चकित 
कम्पित एक इसरे को देखते हैं, शर्मा मुड़कर चीजते से हैं) 
| 
समा 
मधुलक्ष्मी ! सघुलण्सी !! 


(क्शिव और झचीला तव तक बाहर पहुंच चुके हैं) 

दादा 
भधुलक्ष्मी मर चुकी है। यह डाक्टर श्रनीला, और 
तुम्हारे लिये केवल डाक्टर । 
(कहता-कहता शर्मा को प्यार से थामकर बाहर ले जाता 
है। बाकी लोग जो बुत बने खड़े हैं, सहसा मुस्करा पड़ते है । यहीं 
परदा गिरता है) 


